

కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 19

ఆగస్టు 1992

వెల రూ. 2.00

సంచిక : 8

పెచ్చరిల్లుతున్న పోలీసు దౌష్ట్యం

ఆంధ్ర రాష్ట్రంలో పోలీసు దౌష్ట్యం పెచ్చరిల్లుతోంది. పోలీసుల చట్ట వ్యతిరేక చర్యలు గురించి రోజూ ఏదో ఒక వార్త ప్రచురించని పత్రికలు లేవంటే అతిశయోక్తి కాదు.

పోలీసుల దృష్టిలో సామాన్య ప్రజలు నేరస్థులు. ఆ దృష్టితోటే వారు నేరస్థుల పట్ల వ్యవహరించినట్లుగానే వ్యవహరిస్తున్నారు. అయితే ఆరోపణల్లోని నిజానిజాల్లో నిమిత్తం లేకుండా సామాన్యుల పట్ల అయితే అతిహీనంగా ప్రవర్తిస్తారు. అదే కలిగిన వారిపట్ల మరొక రకంగా, మర్యాదగా వుంటుంది వ్యవహారం.

గుంటూరు జిల్లా వినుకొండ తాలూకాలో దొంగతనం ఆరోపించి పాతనాగిరెడ్డిపల్లి గ్రామస్థుల మీద జరిపిన ఘోర హింసా కాండ సామాన్యులమీద. శతృసైన్యాల కన్నా హీనంగా వ్యవహరించారు. ప్రక్కనే ప్రకాశం జిల్లాలో క్వారీ ఓనర్లు ముగ్గురు మహిళలను నిలుపునా హత్య చేస్తే కనీసం వారిని అరెస్టయినా చేయలేదు.

ప్రకాశం జిల్లా కేంద్రం ఒంగోలు పట్టణంలో

రిజర్వు పోలీసు క్వార్టర్సులో ఉత్తరాలు బట్వాడా చేసే పోస్టుమాన్ యస్.ఐ.కి నమస్కారం పెట్టలేదని చావ చితకతన్నాడు.

సంపాదకీయం

నెల్లూరులో ఆర్.టి.సి సిబ్బందిపై దాడిచేసి కాల్పుల దాకా సాగతీసి ఒక కార్మికుని ప్రాణమే తీశారు. బస్సులను ధ్వంసం చేశారు.

చట్టబద్ధంగా నోటీసులు యిచ్చి జూన్ 16న జరిగిన సమ్మె, హార్టాఫ్ సందర్భంగా విశాఖ పట్టణంలో కార్మిక సంఘాల ఆఫీసుల మీద, సమ్మెదార్లమీద, హార్టాఫ్ నిర్వాహకుల మీద జరిపిన పోలీసుల ప్రతాపం పత్రికలలో ప్రచురించిన ఫోటోలు అద్దంలో చూపుతున్నాయి. విజయవాడ మరికొన్ని కేంద్రాలలో కూడ యిలాంటి దౌర్జన్యమే జరిగింది.

చట్టబద్ధ పోరులమీద ప్రజా సేవకులనబడే పోలీసులు చట్ట వ్యతిరేకంగా సాగించిన దమనకాండ యింది.

రాజధాని నగర శివార్లలోనే ఘటకేశ్వర్ వద్ద

తోళ్ల ఫ్యాక్టరీ యజమాని కోరినదే తడవుగా ఫ్యాక్టరీ చుట్టు ప్రక్కల గ్రామాలలో 22 రోజుల పాటు 144 సెక్షన్ విధించి కార్మికులు సమావేశం కాకుండా అడ్డుకుని యాజమాని బంట్లుగా వ్యవహరించిన విషయం యింకా ప్రజల మనసునుంచి మాసిపోనేలేదు.

రంగారెడ్డి జిల్లా పరిధిలోని సంఘీ దగ్గర అనాజ్ పూర్ గ్రామపేదలు భూమి కోసం ఆందోళన జరిపిన మీదట భూస్వామి రాజీకొచ్చి కొంత భూమి పేదలకు వదిలాడు. దానిలోని చెత్తా చెదారం పోగుచేసి తగలేసి భూమిని సాగుకు లాయక్ చేస్తుంటే స్వార్థ

పరుల పనువున పోలీసులు ఆ గ్రామప్రజలపై జూలై 14న జరిపిన ఘోరహింసా కాండ తాజా ఘటన.

ఇవి మేచ్చుకు కొన్నిమాత్రమే. ఒక్కమాటలో చెప్పాలంటే ప్రస్తుత రాష్ట్ర ప్రభుత్వంలో పౌరహక్కులనే వాటికి అర్థం లేకుండా పోయింది. కలిగిన వారే పౌరులు, మిగతా వారంతా నేరస్తులే. పోలీసుల లాఠీలు, తుపాకులే రాజ్యమేలు తున్నాయి.

పౌరహక్కులు రక్షించుకోవాలి; పోలీసు రాజ్యం అంతం కావాలి; ఇందుకు ప్రజా స్వామిక శక్తులన్నీ సమైక్యంగా కదలటమే ముందున్న కర్తవ్యం.

నెల్లూరులో ఆర్.టి.సి కార్మికులపై పోలీసు కాల్పులు ఆందోళనకు దిగివచ్చిన ప్రభుత్వం

నెల్లూరులో జూన్ 19 సాయంత్రం రోడ్డు ప్రక్క బస్సు ఆపి ప్రయాణికులను ఎక్కించుకుంటున్న బస్సు కండక్టరు, డ్రైవర్లపై దురుసుగా ప్రవర్తించి, ప్రయాణికులను ఆదరగొట్టి చివరకు బస్సునే వెనక్కు తిప్పి డిపోకు చేర్చి ఆర్.టి.సి కార్మికులపైన, ప్రయాణికులపైన విచక్షణ లేకుండా దౌర్జన్య కాండకు దిగటమే గాక అమానుషంగా ఆర్.టి.సి కార్మికులపై పోలీసు కాల్పులు సాగించి అల్లకల్లోలం సృష్టించిన అధికారుల దౌర్జన్యకాండకు, కాల్పులకు ఆర్.టి.సి క్లీనరు శ్రీ ఎస్. కె. డి. బాపాచనిపోయారు. మరో యిద్దరు గాయపడ్డారు.

పోలీసు కాల్పులకు, దౌర్జన్యకాండకు నిరసనగా నెల్లూరులో 6 రోజులు మొత్తం బస్సులు నిలిచిపోయాయి. ఆర్.టి.సి కార్మికులంతా మూకుమ్మడిగాను, కార్మిక సంఘాలన్నీ ముఖ్యంగా సి.ఐ.టి.యు, అలాగే సి.పి.ఎం, యితర రాజకీయ పార్టీలు తమ నిరసనలు వ్యక్తం చేశాయి. ఆందోళనలో పాల్గొన్నాయి. నెల్లూరులో జరిగిన కాల్పులకు నిరసనగా రాష్ట్రంలో పలుచోట్ల ఆర్.టి.సి. కార్మికులు నిరసనాందోళనకు దిగారు. జిల్లా అంతటా బస్సులు నిలిచిపోయాయి. తిరువతిలో మెరుపు సమ్మె 3 రోజులు కొనసాగింది. ప్రకాశం జిల్లా అంతటా సమ్మె జరిగింది. విజయవాడ, గుంటూరు, కర్నూలు, హైద్రాబాద్ తదితర అనేక డివిజన్లు లోను, యితరత్రాను కార్మిక సంఘాలు తమ తీవ్ర నిరసనను తెల్పాయి. ఆర్.టి.సి స్టాఫ్ 8 వర్గిర్లు ఫెడరేషన్ యీ ఆందోళనలో ముందు పీఠీన వుంది. సి.ఐ.టి.యు అండదండ

లిచ్చింది. ఆర్.టి.సిలోని యితర సంఘాలు గూడా ఖండించాయి. కేంద్ర ట్రేడ్ యూనియన్ల రాష్ట్ర శాఖలు సచివాలయం వద్ద ధర్నా నిర్వహించాయి. గుర్తింపు సంఘంగా మజ్దూరు యూనియన్ యితరులతో కలువకుండా తను ఏకాకిగా చేసింది. ఆందోళన ఉద్యతంగా సాగుతుంటే అధికలసిరాలేదు.

అయినప్పటికీ రాష్ట్ర సి.ఐ.టి.యు నాయకులు, ఆర్.టి.సి ఫెడరేషన్ నాయకులు నెల్లూరుజిల్లా సి.పి.ఎం., సి.ఐ.టి.యు నాయకుల అండదండలు, జోక్యంతో చర్యలు జరిగి ప్రభుత్వాన్ని లొంగదీయటం జరిగింది. 6 రోజులకు పరిష్కారం కుదిరింది. చనిపోయిన ఆర్.టి.సి క్లీనరు ఎస్.కె.డి బాపా కుటుంబానికి ఆర్.టి.సి యాజమాన్యం లక్షరూపాయలు ఎక్స్‌గ్రేషియో మరియు ప్రభుత్వం రు 25/- వేలు రూపాయలు ఎక్స్‌గ్రేషియో, కుటుంబంలో ఒకరికి ఆర్.టి.సిలో ఉద్యోగం, గాయపడిన వారికి 5 వేలు చొప్పున ఆర్థిక సహాయం, కాల్పులకు బాధ్యుడైన డి.ఎస్.పి బదిలీ, కాల్పులపై న్యాయ విచారణకు అంగీకరించ బడింది. సమ్మె జరిగిన 6 రోజులకుగాను 4 రోజులు ద్యూటీగాను, ఒకరోజు ప్రత్యేక సెలవు, ఒకరోజు అర్జితలీపుగాను పరిగణిస్తూ ఆమోదించబడింది. ఎలాంటి కక్ష సాధింపు చర్యలు వుండవు.

ఇది ఆర్.టి.సి కార్మికుల సాధించిన విజయం. ఈ విజయానికి సి.ఐ.టి.యు అభినందిస్తూ పోలీసు కాల్పులను, దౌర్జన్య కాండను ఖండించింది.

రోడ్డు రవాణా జాతీయ సదస్సు తీర్మానం

రోడ్డు రవాణా రంగ జాతీయ సదస్సు పూనా నగరంలో జూన్ 28న జరిగినది. మహారాష్ట్ర కాంగ్రెస్ యూనియన్ (HMS) సదస్సుకు ఆతిథ్యమిచ్చింది.

మాజీ సోషలిస్టు నాయకుడు శ్రీ యన్.జి.గౌర ప్రారంభోపన్యాసం చేశారు. జాతీయకరణ నుండి ప్రయివేటీకరణకు తిరోగమించడాన్ని ఖండించారు.

ఈ సదస్సులో CITU, AITUC, HMS, BMS లకు చెందిన 200 మంది ప్రతినిధులు రోడ్ రవాణా రంగ యూనియన్ల నుండి దేశంలోని పలు ప్రాంతాల నుండి వచ్చి పాల్గొన్నారు. ఆంధ్రప్రదేశ్ నుండి శ్రీయుతులు నండూరి ప్రసాదరావు, కొండగుంట వెంకటేశ్వర్లు, ఆర్.లక్ష్మయ్య, ఆర్.పార్థసారథి హాజరైనారు.

సెంట్రల్ ఇన్ స్టిట్యూట్ ఆఫ్ రీసెర్చ్ ఆండ్ డ్రైవింగ్ సంస్థ (CIRT) ఫ్యాకల్టీ సభ్యులు డా॥ భూపాథక్ మాట్లాడుతూ దేశం అభివృద్ధి చెందాలంటే రవాణా రంగం అభివృద్ధి చెందాలన్నారు. ప్రయాణీకులకు మెరుగైన, చౌకయైన రవాణా సౌకర్యం కల్పించేందుకే రవాణా జాతీయతం జరిగిందన్నారు. ఆర్.టి.సి.లను సేవాదృష్టితో చూడాలి కాని లాభాల దృష్టితో చూడరాదన్నారు.

సి.వి.టి.యు ప్రధాన కార్యదర్శి డా॥ఎం.కె. పాంథే మాట్లాడుతూ రోడ్డు రవాణా కార్మికులు ఒంటరిగా లేరని, ఐక్యంగా పున్నామని చెప్పాల్సిన సమయం ఆసన్నమైందన్నారు. రోడ్ రవాణానే కాక రోడ్ల నిర్మాణాన్ని కూడా ప్రయివేటీ వారికి అప్పగించ జూస్తున్నారన్నారు. కార్మికుల ఐక్యతకు ఈ సదస్సు తోడ్పడుతుందన్నారు. ప్రయివేటీ కరణకు వ్యతిరేకంగా పోరాడి దల్ల సీమెంటు కార్మికులు సాధించిన విజయాన్ని గుర్తుచేశారు.

AIRF మరియు HMS నాయకుడు శ్రీ ఉమామోహన్ పురోహిత్ ప్రభుత్వ విధానం దేశాన్ని దివాలా తీయించేదిగా పుందని విమర్శించారు.

BMS మహారాష్ట్ర శాఖ కార్యదర్శి శ్రీ ఉదయ్ పట్వర్ధన్ తాముకూడా ప్రభుత్వ విధానాలకు వ్యతిరేకమని అందుకే సదస్సులో పాల్గొంటున్నామన్నారు.

పశ్చిమ బెంగాల్ రాష్ట్ర రవాణా మంత్రి శ్రీ శ్యామల్ చక్రవర్తి మాట్లాడుతూ స్వాతంత్ర్యం వచ్చిన తర్వాత రోడ్డుపై తిరిగే వాహనాలు 9 రెట్లు పెరగగా రోడ్ల విస్తీర్ణం మాత్రం 4 రెట్లు మాత్రమే పెరిగిందన్నారు. జాతీయం చేయబడిన రూట్లు 35 శాతం అయినా STU లు 65 శాతం ప్రయాణీకులను చేరవేస్తున్నాయని, 65 శాతం రూట్లు కలిగి ఉన్న ప్రయివేటు యాజమానులు కేవలం 35 శాతం ప్రయాణీకులను మాత్రమే చేరవేస్తున్నారన్నారు.

ప్రగతిని సాధించిన STU లను నీరుగార్చే విధంగా కేంద్ర ప్రభుత్వ విధానాలున్నాయని విమర్శించారు.

ఆలిండియా రోడ్ ట్రాన్స్ పోర్టు వర్కర్స్ ఫెడరేషన్ ప్రధాన కార్యదర్శి శ్రీ కె.కె.దివాకరన్ మాట్లాడుతూ 1965లో రూ. 35 వేలుగా పున్న ఛాసిన్ల ధర నేడు రూ. 3 లక్షల 80 వేలకు పెరిగిందన్నారు. వివిధ రాష్ట్రాల నుండి వచ్చిన ప్రతినిధులు చర్చలో పాల్గొన్నారు. ఆంధ్రనుండి శ్రీ ఆర్.లక్ష్మయ్య చర్చలో పాల్గొన్నారు.

శ్రీ మహ్మద్ అమీన్ (CITU), శ్రీ ఈశ్వర్ సింగ్ (AITUC), శ్రీ సుబ్రహ్మణ్యం (HMS) లు అధ్యక్ష వర్గంగా వ్యవహరించారు. నిర్ణయాలు :

1. ప్రయివేటీకరణకు వ్యతిరేకంగా అన్ని సంఘాలను కలుపుకొని రాష్ట్ర, ప్రాంతీయ సదస్సులు జరపాలి.
2. సదస్సు ప్రకటనను ప్రాంతీయ భాషల్లో ముద్రించి ప్రచారం చేయాలి.
3. 1992 ఆగస్టు 25న ప్రయివేటీ కరణకు వ్యతిరేకంగా కోర్కెల దినం పాటించాలి.

HMS, CITU, AITUC, BMS లనుండి ఇద్దరేసి సభ్యులతో కోఆర్డినేషన్ కమిటీ ఏర్పడినది. శ్రీ భూపాథక్ (HMS) కన్వీనరు.

ఒక రోజు ముందుగా జూన్ 27న ఫెడరేషన్ జనరల్ కన్ఫిరెన్స్ సమావేశం జరిగినది.

నెట్ హాల్లు వసతి ఖర్చు

ఆర్టీసీ ఉద్యోగులు తమ డ్యూటీలో భాగంగా విధిగా రాత్రిపూట ఉండాల్సి వచ్చినపుడు వారికి వసతి ఖర్చులను చెల్లించాలని ఆంధ్రప్రదేశ్ హైకోర్టు యాజమాన్యాన్ని ఆదేశించింది.

కాకతీయ రీజియన్ ఎంప్లాయిస్ యూనియన్ కార్యదర్శి శ్రీ టి.ఎల్. స్వామి దాఖలు చేసిన రిట్ పిటిషన్ ను స్వీకరించి జస్టిస్ వై.భాస్కరరావు ఆర్టీసీ యాజమాన్యాన్ని ఆదేశించారు.

1984లోనే రాష్ట్ర ప్రభుత్వం యిచ్చిన ఆదేశాన్ని యాజమాన్యం అమలు చేయలేదనేది ఫిర్యాదు.

ప్రభుత్వం ఆదేశించిన మేరకు నైటు హాల్లు చేసిన ఉద్యోగులకు రూ.10/- లు చొప్పున చెల్లించాలని బకాయ లున్నట్లయితే అవి కూడా చెల్లించాలని న్యాయమూర్తి ఆదేశించారు.

ఆఫీసర్లకు, మేనేజర్లకు కలిపి ఒకే కార్మిక సంఘం

అంతర్జాతీయ కార్మిక సంస్థ (ILO) నిర్వచనం ప్రకారం ఆఫీసర్లు, మేనేజర్లు, సూపర్ వైజర్ సిబ్బంది, తదితర కార్మికులను వృత్తి కార్మికులుగా (Professional Workers) పరిగణించాలి. దీని ననుసరించి "వృత్తి కార్మికుల ట్రేడ్ యూనియన్ సెంటర్" జూన్ 4వ తేదీన న్యూఢిల్లీలో స్థాపించబడినది. ఆ సమావేశంలో ఈ క్రింది సంఘాలు పాల్గొన్నవి:

1. ఆల్ ఇండియా బ్యాంకు ఆఫీసర్స్ కాన్ఫెడరేషన్
2. నేషనల్ కాన్ఫెడరేషన్ ఆఫ్ ఆఫీసర్స్ ఎసోసియేషన్ ఆఫ్ సెంట్రల్ పబ్లిక్ సెక్టర్ అండర్ టేకింగ్స్
3. ఆలిండియా LIC ఆఫీసర్స్ ఎసోసియేషన్
4. నేషనల్ కాన్ఫెడరేషన్ ఆఫ్ సెంట్రల్ గవర్నమెంట్ ఆఫీసర్స్
5. నేషనల్ కాన్ఫెడరేషన్ ఆఫ్ జనరల్ ఇన్సూరెన్సు కార్పొరేషన్ ఆఫీసర్స్ ఎసోసియేషన్
6. CSIR సైంటిఫిక్ వర్కర్స్ ఎసోసియేషన్.

ఈ అన్ని సంఘాలు కలిసి నాలుగున్నర లక్షల కార్మికులకు ప్రాతినిధ్యం వహిస్తాయి.

పబ్లిక్, ప్రైవేట్, సహకార రంగాలకు చెందిన కార్మికుల సంఘాలు ఏవైనా ఈ సంస్థలో చేరవచ్చు. మరే యితర వృత్తికి సంబంధించిన వారైనా చేరవచ్చు. దీనితో భారత ట్రేడ్ యూనియన్ ఉద్యమంలో ఎంతో కాలంగా వున్న లోటు పూడ్చి నల్లవుతుంది. "ప్రాపెషనల్ వర్కర్స్ ట్రేడ్ యూనియన్

సెంటర్" (PWTUC) అలాంటి ఒకే ఒక మొట్ట మొదటి సంస్థ అని చెప్పవచ్చు.

PWTUC ఈ క్రింది కోర్కెల కోసం పనిచేస్తుంది.

-ప్రాపెషనల్ వర్కర్స్ కోసం I.D. Act లాంటి సబార్డినేట్ లెజిస్లేషన్ వగైరా.

- మేనేజర్, సూపర్ వైజర్ సిబ్బందికి నర్వీను భద్రత.

- ఇండియన్ లేబర్ కాన్ఫరెన్సులోనూ, అన్ని త్రైవార్షిక కమిటీలలోనూ ప్రాపెషనల్ వర్కర్స్ కు ప్రాతినిధ్యం.

- ఆర్థిక, పారిశ్రామిక విధానాల విషయంలో నిర్ణయం తీసుకునే సందర్భంలో చురుకైన పాత్ర.

PWTUC ఏ రాజకీయ పార్టీకి అనుబంధ సంస్థగా వుండదు.

ట్రేడ్ యూనియన్ ఉద్యమానికి సంబంధించి వివిధ విషయాలపైన, పరిశోధన విశ్లేషణలు జరిపే శాఖను ఏర్పాటు చేయటం.

ప్రాపెషనల్ వర్కర్ల మొదటి మహాసభ బెంగళూరులో 1992 సెప్టెంబరు 27వ తేదీన జరుగుతుంది. సంస్థ స్థాపించినట్లుగా ఆరోజున ప్రకటిస్తారు.

అంతదనుక పనిచేసే అడ్వాక్ కమిటీకి శ్రీ ఆర్.ఎన్. గడ్కర్, శ్రీ కె. ఆశోక్ రావులు సంయుక్త కన్వీనర్లుగా వ్యవహరిస్తారు.

బహుళజాతి గుత్త సంస్థలు ప్రభుత్వ రంగ సంస్థలను మింగేస్తాయ్ జాగ్రత్త!

పబ్లిక్ రంగ సంస్థల ఆఫీసర్ల ఎసోసియేషన్ ల నేషనల్ కాన్ఫెడరేషన్ అధ్యక్షులు శ్రీ ఆశోక్ రావుపై హెచ్చరిక చేశాడు. బినామీల ద్వారా షేర్లుకొని చడి చప్పుడు లేకుండా పబ్లిక్ రంగ సంస్థలను తమ స్వాధీనం చేసుకుంటాయని శ్రీ రావు అన్నారు.

అలాంటపుడు జరిగేది పబ్లిక్ రంగాన్ని కూల్చివేయటమే కాదు అనలు దేశ పారిశ్రామికీకరణకే ఎనరు పెట్టినట్లవుతుంది. చూస్తూ చూస్తూ అలాంటి తిమింగిలాలకు స్వాగతం చెప్పినట్లవుతుంది నుమా అన్నారు.

ప్రభుత్వం అనుసరిస్తున్న విధానం ద్వారా లాభాలు ప్రైవేటు రంగానికి, నష్టాలు జాతికి దఖలు అవుతాయని చెప్పారు. అంతేకాదు, భారతదేశంలో పబ్లిక్ రంగ సంస్థలు సాంకేతికంగాను వాణిజ్య పరంగాను నైపుణ్యం సంపాదించినవి. బహుళజాతి గుత్త సంస్థలలో పోటీ పడగలిగిన స్థితిలో వున్నాయి. అలాంటి పోటీ లేకుండా చేసుకోవాలన్నది ఆ గుత్త సంస్థల కోరిక.

ఇప్పుడు ప్రపంచ బ్యాంకుకు, IMF కు భారతదేశంపై పట్టు చిక్కింది. పబ్లిక్ రంగానికి బడ్జెటు నుండి విధులు చేరకుండా బిగబట్టేటట్లు చేయటం, క్యాపిటల్ గుడ్స్ కు

మార్కెటు లేకుండా చేస్తే పబ్లిక్ రంగ సంస్థలు ఆటోమేటిక్ గా ఖాయిలాపడతవి. అలా ఖాయిలా పడ్డ వాటిని నేరుగాగాని, బినామీల ద్వారాగాని షేర్లుకొని అమాంతం మింగి వేయవచ్చు. ఇదీ IMF, ప్రపంచ బ్యాంకుల పథకం.

ఇలాంటి స్థితిలో ఖాయిలాపడ్డ పరిశ్రమలను లోతుగా పరిశీలించటం జరగటం లేదని కలిపి కౌట్టరా కావేటిరంగా అన్నట్లు నష్టాలోస్తున్న వాటిని, లాభాలు వస్తున్న వాటిని మొత్తంగా BIFR కు పంపుతున్నారని శ్రీ రావు విమర్శించారు.

అప్పుతీసుకున్న వాడు ప్రామిసరీ నోటులో యావిధంగా పేర్కొంటాడు.

పబ్లిక్ రంగ సంస్థలు విదేశీ వాణిజ్య బాంకుల నుండి తెచ్చుకున్న రుణాలు గత 12 ఏండ్లలో 330 మిలియన్ డాలర్ల నుండి 120000 మిలియన్ డాలర్లకు పెరిగినవి. ఈ రుణంలో ఎక్కువ భాగం లాభాలు వచ్చే సంస్థలద్వారా సేకరించారు.

1994 నుండి ఆ రుణాలు తీర్చాల్సి ఉంటుంది. మరి మన సంస్థలు రుణాలు తీర్చగలుగుతవా? తీర్చ లేనపుడు ఆ వాణిజ్య బ్యాంకులు ఎంత కాలం అని ఆగుతవి? అందుచేత అని

తమ రుణాలను బహుళజాతి గుత్త సంస్థలకు అమ్ముతవి. అంటే రుణాలు వనూలు చేసుకునే హక్కు బహుళ జాతి గుత్త సంస్థలకు దక్కుతుంది.

“తీసుకున్న అప్పును నీకుగాని, నీ నుండి ఆర్డరు పొందిన వారికి గాని చెల్లించగలవాడను”

ప్రామిసరీ నోట్లు వ్రాసి అప్పు తెచ్చుకున్న వారందరికీ తెలిసిన విషయమే ఇది.

అదే విధంగా విదేశీ వాణిజ్య బ్యాంకులు తమ రుణాలు వనూలు చేసే హక్కును బహుళ జాతి గుత్త సంస్థలకు అమ్మివేస్తవి. ఇవి ఎంతో బలమైన సంస్థలు కాబట్టి రుణ పడ్డ సంస్థలను లొంగదీసుకుంటవి.

ప్రభుత్వ రంగ సంస్థలకు పోటీలో నిలబడ్డ బహుళజాతి గుత్త సంస్థలు నేరుగాగాని, తమ ఏజెంట్ల ద్వారాగాని ప్రభుత్వ రంగ సంస్థల వాటాలను కొంటాయి. ఆ విధంగా వాటిని మింగేస్తాయి. దక్షిణా ఆమెరికా ఖండంలో అనేక దేశాల్లో జరిగిన తంతు అచ్చంగా యిదేనని శ్రీ ఆశోక్ రావు యీ సందర్భంగా గుర్తుచేశారు.

పారిశ్రామిక వినిమయ ధరల సూచీ

(1982-100 పాయింట్ల పునాదిపై)

	1992 ఏప్రిల్	1992 మే	1960-100 లింకింగ్ ప్లాక్సరీ
ఆలిండియా	231	234	4.93
గూడూరు	225	226	4.33
గుంటూరు	234	236	5.60
హైదరాబాద్	224	226	5.23
విశాఖ	235	237	-
వరంగల్	229	233	-
కొత్తగూడెం	233	233	-
రాష్ట్ర సీరీస్			
విజయనగరం	214	214	
రాజమండ్రి	224	228	
విజయవాడ	229	233	
ఆదోని	250	255	
ఎన్.ఎస్.బి	233	238	
ఎం.జి.బి	221	226	



విశాఖ స్టేట్ ప్లాక్సరీ యూనియన్ జనరల్ సెక్రటరీ బలవంతంగా పోలీసులు ఆరెస్ట్ చేస్తున్న దృశ్యం - జూన్ 16న

ఇతర రాష్ట్రాల్లో

కన్ స్ట్రక్షన్ కార్మికుల ఆందోళన

జమ్ము కాశ్మీర్ లో కన్ స్ట్రక్షన్ కార్మికుల మొదటి మహాసభ జమ్ము పట్టణంలో తల్వ కాలనీలో జూన్ 23, 24న జరిగినది. వందమందికి పైగా ప్రతినిధులు పాల్గొన్నారు.

ఫెడరేషన్ ప్రధాన కార్యదర్శి శ్రీ దేబన్ జన్ చక్రవర్తి ప్రారంభోపన్యాసం చేశారు. ప్రభుత్వ కార్మిక వ్యతిరేక విధానాల మూలంగా ఎక్కువగా నష్టపోతున్నారని నిర్మాణ కార్మికులన్నారు. 20,215 మంది పనిచేస్తున్న లివిగిశీ సంస్థను మూసివేయాలని తలపెట్టిందని విమర్శించారు.

ఈ విధానాన్ని ప్రతిఘటించడానికి జాయింట్ కమిటీ ఏర్పడిందన్నారు.

పంజాబ్ నిర్మాణ కార్మికుల కో ఆర్డినేషన్ కమిటీ కన్వీనరు శ్రీ కుషీరాం, ఉపాధ్యాయ సంఘ నాయకుడు శ్రీ మోహన్ లాల్ సాహర్థ సందేశాలు యిచ్చారు.

నిర్మాణ కార్మికులకు సమగ్ర శాసనం చేయాలని జమ్ము కాశ్మీర్ లో హై డెల్ ప్రాజెక్టు త్వరగా పూర్తి చేయాలని కేంద్ర ప్రభుత్వ నూతన విధానాలమీద తీర్మానాలు చేయబడినవి. 19 మందితో కమిటీ ఎన్నికైనది. 24 వ తేదీన గొప్ప బహిరంగసభ జరిగినది. పంజాబ్

నిర్మాణ కార్మికుల పంజాబ్ రాష్ట్ర మహాసభ జూన్ 27, 28 తేదీలలో రంజిత్ సాగర్ డామ వద్ద జరిగినది. 132 మంది ప్రతినిధులు హాజరైనారు.

పంజాబ్ రాష్ట్ర CITU కార్యదర్శి శ్రీ చంద్రశేఖర్ ప్రారంభోపన్యాసం చేశారు. ఫెడరేషన్ ప్రధాన కార్యదర్శి శ్రీ చక్రవర్తి నిర్మాణ పరిశ్రమ ఎదుర్కొంటున్న మూసివేత ప్రమాదాన్ని వివరించారు. కోటి మందిగా ఉన్న నిర్మాణ కార్మికులకు సమగ్ర చట్టం చేయాలన్నారు.

25 మందితో కమిటీ ఎన్నికైనది. నిర్మాణ కార్మికుల సమస్యలపై తీర్మానాలు ఆమోదించబడినవి.

హో హో హో !

థర్ అహ్ య్ !!

నూతన పారిశ్రామిక విధానపు బండిని లాగుతున్న ప్రధానమంత్రి నరసింహారావును ఆర్థికమంత్రి మన్ మోహన్ సింగ్ ను బండిని త్వరత్వరగా లాగండని చెర్నాకోలబిట్టి అదిలిస్తున్నది ప్రపంచ బ్యాంకు. ములుగగ్ర పెట్టి గుచ్చుతున్నది.

ఎగ్జిట్ పాలసీని అమలు చేయాల్సిన విధంగా అమలు చేయటం లేదని స్పీడు పెంచమనీ వత్తిడి చేస్తున్నది.

ఎగ్జిట్ పాలసీ కార్మికుల పాలిట యమపాశం

ఎగ్జిట్ విధానాన్ని అమలు చేయడానికి అనుగుణంగా వచ్చే పార్లమెంట్ సమావేశాలలోనే పారిశ్రామిక వివాద చట్టాన్ని మార్పుచేస్తాం - పి.ఎ.నంగ్లా.

గోల్డెన్ షేక్ హేండ్ పథకం ప్రకారం ప్రభుత్వ రంగంలో సుమారు 4.5 లక్షల మంది కార్మికులకు అదనపు జీతాలు ఇచ్చి తొలగిస్తాం - కేంద్ర ప్రభుత్వ ప్రకటన.

రాష్ట్ర ప్రభుత్వం మేం ఏమీ తక్కువ తినలేదంటూ ఎక్స్‌ప్రెస్ డిపార్ట్‌మెంట్‌లో వేలమందిని తొలగించనున్నట్లు ప్రకటించింది.

ఎగ్జిట్ విధానాన్ని అమలుచేయడానికి చట్టంలో ఉన్న అడ్డంకులను కూడా తొలగించి, తమకు అనుకూలంగా మార్చడానికి కేంద్ర ప్రభుత్వం పూనుకున్నది. ఎగ్జిట్ పాలసీ నేడు కార్మికుల తలపై వ్రేలాడే కత్తిలాగ తయారయ్యింది. ఈ విషయం కార్మికులలో తీవ్ర చర్చనీయాంశంగా మారింది. అందుకే ఈ అంశాన్ని గురించి పరిశీలిద్దాం.

'ఎగ్జిట్' అనే పదాన్ని పినిమా హాల్లలో చూస్తాం. 'బయటకు దారి' అని దాని అర్థం. నేడు పరిశ్రమలలో ఈ పదాన్ని మారుమోగిస్తున్నారంటే దాని అర్థం కార్మికులను ఉద్యోగాల నుంచి పూడబెరికి ఇంటికి పంపడమన్నమాట.

కేంద్ర ప్రభుత్వం అంతర్జాతీయ ద్రవ్యసంస్థ (ఐ.ఎమ్.ఎఫ్) షరతులకు లోబడి ప్రభుత్వ రంగాన్ని బహుళజాతి సంస్థలకు సామ్రాజ్యవాదులకు అప్పగించేందుకు నడుం కట్టింది. నష్టాలు వచ్చే పరిశ్రమలను మాత్రమే అమ్ముతామనేది ప్రభుత్వం ముందుమాట. కానీ నేడు అన్నిటికంటే ముందు అమ్మింది లాభాలతో నడిచే మారుతీ ఉద్యోగ్ లిమిటెడ్‌ను. ఈ కంపెనీ జపాన్‌లోని 'సుజికి' కంపెనీకి 51% వాటాలు కేంద్ర ప్రభుత్వం ఇప్పటికే అమ్మింది. లాభనష్టాలతో నిమిత్తం లేకుండా ప్రభుత్వ రంగాన్ని ధ్వంసం చేయడమే నేటి ప్రభుత్వ విధానం.

బహుళజాతి సంస్థలు భారతదేశంలో బాగా విస్తరించారంటే కార్మిక వర్గశక్తి బాగా బలహీన పడారనేది ఐ.ఎం.ఎఫ్. షరతు. కేంద్ర, రాష్ట్ర ప్రభుత్వ రంగాలలో పనిచేసే కార్మికులు ఇప్పటికే బలమైన సంఘాలు నిర్మించుకున్నారు. తమ సంఘ బలంతో అనేక హక్కులు సాధించుకున్నారు. కార్మిక శక్తినేడు అద్వితీయ శక్తిగా తయారయ్యింది. ఈ శక్తిని ముక్కలుముక్కలుగా చేసి విచ్చిన్నం చేయడం కోసమే ప్రభుత్వం నేడు ప్రవేలు రంగానికి పెద్ద పీటవేసి ఆహ్వానిస్తున్నది. కార్మిక వర్గాన్ని అనేక మంది ప్రవేల్ యాజమానుల క్రిందకు తీసుకొని రావడం ద్వారా

కార్మిక చక్రవర్తి నాశనం చేసి యదేచ్ఛగా తమ దోపిడిని కొనసాగించారనేది వీరి దుష్టపన్నాగం.

"ఎగ్జిట్ విధానం" అమలులోనికి వస్తే నేడు కార్మికులు అనుభవిస్తున్న 'పర్మనెంటు పనివిధానం' వుండదు. పని భద్రత అసలే ఉండదు. కార్మికులు నేడు పొందుతున్న విద్య, వైద్య, రవాణా, కెంటీన్, తదితర సౌకర్యాలన్ని హాళికి. నేటి పని విధానం స్థానంలో రాబోయేది ఫైర్ అండ్ ఫైర్ (కాలాలంటే పెట్టుకోవడం లేదంటే తీసివేయడం) సిద్ధాంతం. ఈ విధానం ఇప్పటికే సామ్రాజ్యవాద దేశాలయిన అమెరికా, ఇంగ్లాండ్, జపాన్ తదితర దేశాల్లో తమ పెత్తనాన్ని అంగీకరించిన ద.కొరియా, సింగపూర్, థాయ్‌లాండ్ లాంటిదేశాల్లో సాగుతుంది. భారత కార్మిక వర్గంపై కూడా ఈ విధానాన్ని రుద్ది భారతదేశంలో యదేచ్ఛగా తమ దోపిడిని సాగించాలని బహుళ జాతి సంస్థలు కుట్రలు పన్నాయి. దానికి శిఖండిగా ఐ.ఎం.ఎఫ్., ప్రపంచ బ్యాంకులను వాడుకొంటున్నాయి.

ఎగ్జిట్ విధానాన్ని అమలుచేయడానికి ఇప్పటికే ప్రభుత్వం అనేక చర్యలు చేపట్టింది. కార్మికులను నేరుగా ఉద్యోగాలనుంచి తొలగిస్తే ఎదురు తిరుగుతారని తెలుసు. అదనంగా డబ్బులు యిస్తామని ఎరచూపి, బంగారు హస్తం (గోల్డెన్ షేక్ హేండ్) పేరుతో ధృతరాష్ట్రాన్ని కౌగిలికి లాక్కుంటున్నది. సంవత్సరానికి 45 రోజుల జీతం (బేసిక్ + కరువుభత్యం) కాని, ఆఖరు నెలలో తీసుకొన్న నెలజీతం చొప్పున మిగిలిన సర్వీసు కాలానికి ఏది తక్కువైతే దానిని అదనపు నష్టపరిహారంగా ప్రభుత్వం చెల్లిస్తుంది. లాభనష్టాలతో నిమిత్తం లేకుండా దేశంలోని 246 ప్రభుత్వరంగ సంస్థలకు (ప్రయివేలు సంస్థలకు కూడా) ఈ విధానం వర్తిస్తుంది.

ఎగ్జిట్ విధానాన్ని అమలుచేయడానికి జాతీయ పునరుద్ధరణ విధి (ఐఎన్.ఆర్.ఎఫ్)ను ఏర్పాటుచేసింది. ఈ విధికి మొట్టమొదట డబ్బును సమకూర్చేది. ఐ.ఎం.ఎఫ్. మిగిలిన విధిని కేంద్ర ప్రభుత్వం సమకూర్చి చెల్లిస్తుంది. సంబంధిత డిపార్ట్‌మెంటులకు సర్క్యూల్ రావడమే ఇక ఆలస్యం. కార్మికులను ఇండ్లకు సాగనంపే పని చకాచకాసాగి పోతుంది. దీని పర్యవసానంగా నిరుద్యోగ సమస్య మరింత ఘటితంగా మారుతుంది.

ఈ నేపథ్యంలో ముచ్చటైన మూడోపనికి నేడురంగం సిద్ధం అవుతున్నది. అదే పార్లమెంట్‌లో పారిశ్రామిక వివాద చట్టానికి సవరణలు తేవడం. నేటి పారిశ్రామిక వివాద చట్టం ప్రకారం 25(ఎన్) 2 ప్రకారం ఏ పరిశ్రమలోనైనా 300 మంది కార్మికులు పైగా పనిచేసే పరిశ్రమలలో కార్మికులను

తొంగించాలంటే ప్రభుత్వం అనుమతి కోరుతూ యాజమాన్యం ధరభాస్తు చేసుకోవాలి. ప్రభుత్వం తిరుక్కురించిన యెడల కార్మికుల తొంగింపు చట్టం ప్రకారం చెల్లదు.

పారిశ్రామిక వివాద చట్టం 25(0) ప్రకారం పరిశ్రమ యజమాని "నా పరిశ్రమ నా యిష్టం" అని మూస వేయటానికి వీలులేదు. ఎందుకు మూసవేయాలని నిర్ణయించాలో ప్రభుత్వానికి తెలియ జేయాలి. పరిశ్రమ యాజమాన్యం మూసవేసినా, తిరిగి తెరవమని ఆదేశించేందుకు ప్రభుత్వానికి హక్కు ఉంది.

పై పద్ధతులను పుల్లంపించిన యెడల చ.డి(25) క్యూ25(ఆర్)ల ప్రకారం యాజమాన్యం పై జరిమానా, జైలుశిక్ష విధించేందుకు ప్రభుత్వానికి, కోర్టులకు హక్కువుంది. చట్టాన్ని సరించి పై హక్కులన్నీ తొంగించాలనేది ప్రభుత్వం సవరణల ప్రధాన ఉద్దేశం.

పార్లమెంట్ లో తనకు మెజారిటీ లేకున్నా కాంగీ ప్రభుత్వం, తన విధానాలకు వంతపాడే బి.జె.పి. సహాయంతో చట్టానికి సవరణలేవచ్చు. కాని కార్మికులకు ద్రోహం చేసే సవరణలు తెచ్చేందుకు ప్రయత్నిస్తే ఈ ప్రభుత్వం తగిన మూల్యం చెల్లించక తప్పదు.

సూతన పారిశ్రామిక విధానానికి నిరసనగా జూన్ 16వతేది దేశవ్యాప్తంగా కార్మికవర్గం కేంద్ర ప్రభుత్వానికి తమ ప్రతిఘటనను ధ్వనింపజేసింది. రానున్న కాలంలో కార్మికవర్గం తమ నిరసనను మరింత బలోపేతంగా ప్రదర్శించడమే కార్మికవర్గ నేటి కర్తవ్యం.

-సి.హెచ్.నరసింగరావు

ప్రైవేటీకరణకు వ్యతిరేకంగా మున్సిపల్

కార్మికుల ఆందోళన

విజయవాడ మున్సిపల్ కార్పొరేషన్ లో పారిశుధ్య పనులు ప్రైవేటు కాంట్రాక్టర్ల చేత చేయించే ప్రయత్నాలను నిరసిస్తూ ఆందోళన జరుగుతుంది. సి.ఐ.టి.యు. ఎ.ఐ.టి.యు.సి, ఐ.ఎన్.టి.యు.సి మున్సిపల్ కార్మిక సంఘాలు సమైక్యంగా మున్సిపల్ కార్పొరేషన్ ముందు రిలే నిరహార దీక్షలు, ప్రదర్శనలు చేస్తున్నారు. కమీషనరు మొండివైఖరి నిరసిస్తూ రాష్ట్ర మున్సిపల్ ఎంప్లాయిస్ ఫెడరేషన్ తరపున శ్రీ కాండ్రగుట వెంకటేశ్వర్లుగారు యితర నాయకులు టెలిగ్రాం యిచ్చారు. ఆందోళన కొనసాగుతోంది.



జూన్ 16న విశాఖలో ఆరెస్టులు

అసలెవరు?

నేనుకాదు సూపర్ వైజర్లై! కాదు పి.ఓ గారు!

జూన్ 30 శ్రీకాకుళం జిల్లా టెక్నాలి ఐ.డి.పి.ఎస్. కార్యాలయంలో జరుగుతున్న అవినీతిని బహిర్గతం చేసిన ఆంగన్ వాడి కార్యకర్తల చేత ప్రాజెక్టు అధికారిణి బెదిరించి తెల్ల కాగితాలపై సంతకాలు తీసుకుంటున్నారని సి.ఐ.టి.యు. నాయకులు శ్రీ ఎన్ షణ్ముఖరావు తెలియజేశారు. అవినీతిపై ఆంగన్ వాడి కార్యకర్తలు ధర్నా నిర్వహించిన అనంతరం రాష్ట్ర నాయకులు శ్రీమతి పుణ్యవతి ద్వారా స్త్రీ శిశుసంక్షేమ శాఖ విశాఖపట్నం రిజినల్ డైరెక్టరుకు ఫిర్యాదు చేశారు. ఆమె ఈ నెల 25న రావల్పి ఉన్నా అది వాయిదా పడింది కొన్ని నెలలుగా కార్యాలయం సిబ్బందికి అధికారిణికి మధ్య అంతర్గత గొడవలు జరుగుతున్నట్లు తెలిసింది.

జరగవల్సిన దర్యాప్తు వాయిదా పడటంతో ఆ అధికారిణి ఆంగన్ వాడి కేంద్రాలకు వెళ్ళి నేను లంచం తీసికోవటం లేదు అని సూపర్ వైజర్లు తీసుకుంటున్నారని బలవంతంగా కార్యకర్తల చేత వ్రాయించుకుంటున్నారని షణ్ముఖరావు తెలిపారు. ఇదే వరనలో పి.ఓగారు తీసుకున్నారని, మాకు ఏమి సంబంధం లేదని సూపర్ వైజర్లు కార్యకర్తలతో వ్రాయించుకుంటున్నారు. కార్యకర్తలు దీనికి భయపడి వారు ఏమి చెబితే అది చేస్తున్నారు. వెంటనే దర్యాప్తు జరపాలని అధికారులకు తెలియజేశామని ఆయన వివరించారు.

దగాకోర్ల స్కూరు

భారతదేశంలో స్టాక్ మార్కెట్ ఆటగాళ్లు బ్యాంకుల్లోని మోసగాళ్లతో కలిసి ఫోల్ గేమ్ ఆడి వేలకోట్ల రూపాయలు ప్రజా ధనాన్ని అబ్బసామ్ము లాగా వాడేశారు.

బ్యాంకుల్లో తమ డబ్బుకు భద్రత పుంటుందని దాచుకున్న చిన్న, పెద్ద డిపాజిటర్ల నమ్మకాన్ని వమ్ము చేశారు. అలాగే ఆయా కంపెనీల షేర్లు కొన్న హోల్డర్లను ముంచేశారు. భారత ఆర్థిక సంస్థలకు పెద్ద కన్నం వేశారు.

ఈ దొంగటలో మేటి ఆటగాళ్లు ఒకరి తర్వాత మరొకరు ఆరెస్టవుతున్నారు. ఈ దగాకోర్ల స్కూరు ఇప్పటికీ 13కు చేరింది.

చదవండి 'కార్మికలోకం'
సం॥ చందా రు. 25/-లు

కామ్రేడ్ సింగారవేలు చెట్టియార్

వర్గపోరాటం, కార్మిక చైతన్యం అనేపదాలకు సరియైన అవగాహన లేనిరోజులవి. కార్మిక వర్గ సంఘటితశక్తి శైవరూపంలోనేవుంది. చెదురుమదురుగా జరిగే కార్మిక నిరసనలకు, పుద్రేకాలకు ఒక శాస్త్రీయ ద్యేయంకాని, సిద్ధాంత పోరాటం కాని వుండేవి కావు. అలాంటి రోజుల్లో కమ్యూనిస్టులు రంగప్రవేశం చేసి వర్గ దృక్పథంతో మార్క్సిస్ట్ సిద్ధాంత పరిజ్ఞానంతో కార్మికులను సంఘటిత పరచి వారికి విమూర్త పోరాట శక్తిని కలుగజేశారు. రష్యాలో సోషలిష్టు విప్లవ విజయంతో ప్రభావితమైన వామపక్ష భావాలు కలి జాతీయ నాయకులు ముందుకుచి. ప్రత్యక్షంగా పాల్గొని తమ పువన్యాసాల ద్వారానూ రచనల ద్వారానూ కార్మికులను సంఘటిత పరచడానికి పూనుకున్నారు. అటువంటి వారిలో “దక్షిణభారతదేశ ప్రథమ కమ్యూనిస్టు” కామ్రేడ్ సింగారవేలు చెట్టియార్ ప్రథములు.

సింగారవేలు 1860 ఏప్రిల్ 18వ తారీఖున మద్రాసులో మత్స్యకారుల కుటుంబంలో జన్మించారు. ఆ రోజుల్లో వెనుకబడిన వర్గాలకు విద్య అంటే గగన కుసుమమే. అయినా తల్లిదండ్రులు పట్టుదలతో సింగారవేలును పట్టభద్రుని చేశారు. లాపట్టా పుచ్చుకొని మద్రాసు హైకోర్టులో లాయరుగా నమోదయ్యాడు సింగారవేలు. అయినా ఆయన ధ్యాస అంతా ప్రజాసేవ మీదనే. ప్రజల కష్టాల్లో పాలు పంచుకుంటూ, కార్మికుల పని పరిస్థితులు వారి విప్లవ జీవనానికి గల కారణాలను అధ్యయనం చేస్తూ వాటిని తన రచనల ద్వారా వ్యక్తీకరించేవాడు.

గాంధీ పిలుపు మేరకు 1921 మేనెంలో తన లాయరు వృత్తికి స్వస్తి చెప్పి సహాయ నిరాకరణోద్యమంలో దూకాడు. 1922 సంవత్సరంలో గయలో జరిగిన అఖిల భారత జాతీయ కాంగ్రెసు మహాసభలో కాంగ్రెస్ కమిటీ సభ్యుడుగా ఎన్నికై దక్షిణ భారతదేశ కాంగ్రెసు నాయకుల్లో ఒకరుగా ఎదిగాడు. అయినప్పటికీ కార్మికుల హక్కులకై కాంగ్రెసు నాయకుల నిరాసక్తి, అనాదరణ సింగారవేలుకు నచ్చలేదు. కాంగ్రెసు ఆర్థిక విధానాలు పెట్టుబడిదారుల భూస్వాముల కోసమనే సత్యాన్ని గ్రహించి “కార్మికులకు కష్టజీవులకు నిజమైన స్వరాజ్యమొచ్చిననాడే దేశానికి స్వాతంత్ర్యమొచ్చినట్లు” అని ఎలుగెత్తి చాలాడు. దోపిడి శక్తుల వైకార్మికులను హెచ్చరిస్తూ “కార్మికులు కోరవలసింది పరిశ్రమలు భూములు జాతీయం చేయమని అంతేకాని జీతాల పెంపు లాభాల్లో వాటాలు కాదు అని ఆనాడే ‘జీతాల బానిసత్వాన్ని’ గురించి ప్రబోధించాడు. జాతీయ కాంగ్రెసులో ఆనాటి ఆలోచనా సరళికి



అలాంటిది వ్యతిరేకం. అలా జీతాయ రాజకీయాల్లో ఒక నూతన వరపడిని దిద్దాడు సింగారవేలు. తన సిద్ధాంతాలకు పూర్తిగా భిన్నంగా పున్న కాంగ్రెసు మితవాద రాజకీయాల్లో విసిగెత్తి 1923 నం||లో “లేబర్ కీసాన్ పార్టీ”ని స్థాపించాడు.

భారతదేశంలో సంఘటిత కార్మిక పుద్యమాలకు సంబంధించి మద్రాసు నగరం ఒక ముఖ్యమైన స్థానాన్ని సంపాదించింది. దేశంలోనే మొట్టమొదటి కార్మిక సంఘం “బకింగ్ హౌమ్ కర్నాటక. మద్రాసు కార్మిక సంఘం” 1918 ఏప్రిల్ లో స్థాపించబడింది. బ్రిటిష్ యాజమాన్యంలో పున్న ఆ ప్లాక్టరీలోని కార్మికులను ఐక్యపరచడానికి సింగారవేలు ఎక్కువ శ్రద్ధ చూపాడు. 1921లో ఆ ప్లాక్టరీలో 13వేల మంది కార్మికులు 6 నెలలపాటు సమ్మెచేసి చరిత్రను సృష్టించారు. మద్రాసు నగరంలోని కార్మికులతో పూర్తిగా సంబంధాలు పెట్టుకొని వారికి చేదోడువాదోడుగా పుంటూ వారిని చైతన్యవంతులుగా చేయడానికి సింగారవేలు తీవ్రకృషి చేశారు. 1923లో భారతదేశంలోనే మొట్టమొదటి సారిగా “మేడే” పుత్సవాన్ని సింగారవేలు మద్రాసులో ప్రారంభించాడు. అదే సంవత్సరం అక్టోబర్ లో “తాజిలాన్” అనే తమిళపత్రికను ప్రారంభించి దేశ విదేశ కార్మికుల పోరాటాలను వెలుగులోకి తెచ్చాడు. సింగారవేలు నాయకత్వాన 1927 మేలో 26 రోజులు బర్మా ఆయిల్ కంపెనీ, మద్రాసు కార్మికులు సమ్మెచేసి తమ కోర్కెలు సాధించుకున్నారు. 1927 లో జరిగిన ఖరగ్ పూర్ రైల్వే సమ్మె, 1928 లో దక్షిణ భారత రైల్వే కార్మికుల 10 రోజుల సమ్మెలో సింగారవేలు ప్రధాన పాత్రను నిర్వహించాడు. బ్రిటిష్ ప్రభుత్వం అతి దారుణ నిర్బంధవిధానం ద్వారా అణచివేసింది. ప్రభుత్వం అతనిపై కుట్రకేసు మోపి 10 సంవత్సరాలు జైలు శిక్షను విధించింది. కాని 1930లో విడుదల చేసింది.

సింగారవేలుకు 1922లోనే నాటి కమ్యూనిస్టు నాయకులైన డాంగే, ఫూటే, రాయ్, అబిని ముఖర్జీ లాంటి వారితో పరిచయమైంది. 1920 నుండి 1928 వరకు గల మధ్యకాలంలో చాలా విదేశాలను సందర్శించారు. మాస్కో వెళ్లి కమ్యూనిస్టు ఇంటర్నేషనల్ లో

సంబంధం నేర్పరుచుకోవాలని ప్రయత్నించాడు. కాని బ్రిటిష్ ప్రభుత్వం అనుమతి నిరాకరించింది. సింగరవేలు విదేశీ భాషల్లో ముఖ్యంగా జర్మనీ, ఫ్రెంచి, రష్యన్ భాషల్లో పాండిత్యం సంపాదించాడు.

1922 గయలో జరిగిన జాతీయ కాంగ్రెస్ మహాసభలో అందరినీ ఆశ్చర్యపరచే రీతిగా “నేను కమ్యూనిస్టును” అని సగర్వంగా ప్రకటించుకున్నాడు. బ్రిటిష్ ప్రభుత్వం కమ్యూనిస్టులను వెంటాడి వేధించే ఆరోజుల్లో 60 సంవత్సరాల వృద్ధుడు ఆ విధంగా బహిరంగ ప్రకటన చేయడం సోషలిస్టు భావాలు కల యువకులను పుత్సాహపరచటానికే. 1924లో కమ్యూనిస్టుల పై బ్రిటిష్ ప్రభుత్వం బనాయించిన కాన్సూర్ కుట్రకేసులో సింగరవేలు కూడా ఒక ముద్దాయి. కాని ఆయన తీవ్ర వ్యాధితో బాధపడుతూ పున్నందున ఆయన మీద కేసు కొనసాగించబడలేదు. 1925 లో జరిగిన మొట్టమొదటి అఖిల భారతకమ్యూనిస్టు మహాసభకు సింగరవేలు అధ్యక్షత వహించారు.

బ్రిటిష్ పార్లమెంట్ లో కమ్యూనిస్టు పార్టీ తరపున ఎన్నికైన సభ్యుడు కామ్రేడ్ సక్లత్ వాలా భారతదేశంలో వర్కటించి నప్పుడు సింగరవేలు ఆయనకు మద్రాసు నగర పాలక సంస్థచే సన్మానాన్ని జరిపించాడు. దాన్ని బట్టి ఆయనకు మద్రాసు నగరంలో గల పలుకుబడి వెల్లడవుతుంది. సింగరవేలు సోషలిస్టు భావాలుగల యువకులపై ఎంతో ప్రభావాన్ని చూపాడు. ఎందరినో కమ్యూనిస్టు పార్టీలోకి తీసుకొచ్చాడు. కార్మికుల్లో సిద్ధాంత పరిజ్ఞానాన్ని పెంపొందించి వర్గపోరాటాల్లో ముందుండి నడిపాడు.

మద్రాసు , ఆంధ్ర కమ్యూనిస్టు శాఖలకు బాధ్యుడుగా పున్న యువకుడు కామ్రేడ్ నుండరయ్య సింగరవేలు వల్ల ఎంతో ప్రోత్సాహం పొందాడు.

1930 తర్వాత రచనా వ్యాసంగానికి పూనుకొని, ఆత్మగౌరవం అనే పుద్గమం ప్రచారతమిళపత్రికలైన “కుడియరసు” (రివల్జిక్) “పురాచి” (రెపుబ్లికన్) పుడుపులగం (నూతన ప్రపంచం) లో తన వ్యాసాల ద్వారా కమ్యూనిస్టు మార్క్సిస్టు వర్గ దృక్పథంతో ఎందరో పాఠకులను పార్టీవైపు ఆకర్షించాడు. వృద్ధాప్యంలో అనారోగ్యంతో వుండి కూడా 1936లో మద్రాసు “ట్రామ్ వే ఎలక్ట్రిసిటీ సబై వర్కర్స్ యూనియన్” అధ్యక్షుడుగా వుండి వారి పుద్గమానికి పూవునిచ్చాడు. 1934లో కమ్యూనిస్టు పార్టీని విశేషించిన వెంటనే “లేబర్ ప్రాటక్స్ లీగ్” అనే సంస్థను పార్టీ స్థాపించింది. దానిలో సింగరవేలు ప్రముఖ పాత్రను వహించాడు.

యం.యన్.రాయ్ పోటీ పార్టీని పెట్టి సింగరవేలును ఆహ్వానించగా ఆయన నిరాకరించాడు. మద్రాసు ట్రాంజే వర్కర్స్ యూనియన్ అధ్యక్షుడుగా పనిచేశాడు.

సింగరవేలు మహామేధావి. దాదాపు పదివేల అతివిలువైన గ్రంథాలను సేకరించి స్వంత గ్రంథాలయనాన్ని ఏర్పరచుకొన్నాడు.

ఆ గ్రంథాలయం చదువరుల కందరికీ అందుబాటులో వుండేది. తదుపరి దాన్ని కమ్యూనిస్టు పార్టీకి బహూకరించాడు.

ఆదర్శజీవి, సత్యాన్వేషి అసమాన ధైర్యసాహసి కార్మికుల కష్టజీవుల ప్రేమాభిమానాలు మారగొన్న మహామనిషి. ఆయన కామ్రేడ్ సింగరవేలు దీర్ఘకాల వ్యాధితో బాధపడుతూ తుదకు 1946 ఫిబ్రవరి 11వ తేదీన కన్నుమూశాడు. సుత్తి కొడవలి పత్తిన ఎఱ్ఱ జండాను కప్పి గొప్ప పూరేగింపుతో కమ్యూనిస్టు పార్టీ ఆయన అంత్యక్రియలు జరిపింది. ఆయన అధ్యయనం, పోరాట పటిమ నేటి యువతరానికి ఆదర్శం.

ఫెడరేషన్ వర్కింగ్ కమిటీ

అంగన్ వాడి ఆల్ ఇండియా వర్కర్స్ అండ్ హెల్పర్స్ ఫెడరేషన్ వర్కింగ్ కమిటీ సమావేశం 1992 జూలై 5వ తేదీన న్యూఢిల్లీ CITU కార్యాలయంలో జరిగినది. కామ్రేడ్ బబితోషోరాయ్ అధ్యక్షత వహించారు. హిమాచల్ ప్రదేశ్, రాజస్థాన్, పంజాబ్, పశ్చిమ బెంగాలు రాష్ట్రాల నుంచి సభ్యులు హాజరైనారు.

కామ్రేడ్స్ బసవపున్నయ్య, మనోరంజన్ రాయ్, కమల్ సర్కార్ ల మరణం పట్ల సంతాపం తెలుపుతూ తీర్మానం ఆమోదించబడెనది. భిలాయ్ లో పోలీసు కాల్పులకు బలియైన కార్మికులకు సంతాపం ప్రకటించబడెనది.

ప్రధాన కార్యదర్శి శ్రీమతి నీలిమ మొయిత్రా కార్యకలాపాల నివేదిక ప్రవేశ పెట్టారు. కేంద్ర ప్రభుత్వ నూతన విధానాల దుష్ఫలితాలను వివరించారు. వాటికి వ్యతిరేకంగా ఈ వాటికె 1991 నవంబరు 29న, 1992 జూన్ 16న రెండు సార్లు దేశవ్యాప్త సమ్మె జరిగిన తీరును వివరించారు. అంగన్ వాడి వర్కర్లు దేశవ్యాప్త ఆందోళన చేపట్టవలసిన అవునరం నొక్కి చెప్పబడినది.

పంజాబ్, మహారాష్ట్ర, పాండిచ్చేరి రాష్ట్రాలలో రాష్ట్ర ప్రభుత్వాల ద్వారా సాధించుకున్న కొద్దిపాటి ప్రయోజనాలను సభ్యులు ప్రస్తావించారు. ఆ ప్రభుత్వాలు జారీ చేసిన సర్క్యులర్లు కేంద్రానికి పంపినట్లయితే అన్ని రాష్ట్రాలలోని యూనియన్లకు తెలుప గలమని కార్యదర్శి చెప్పారు.

నిర్ణయాలు :

1992 సెప్టెంబరు 16 లేదా 17వ తేదీన దేశవ్యాప్తంగా ఒకరోజు సమ్మె చేయటానికి అంగన్ వాడి వర్కర్లను, హెల్పర్లను సంసిద్ధం చేయాలి. ఇతర సంఘాలతో కూడ జాయింట్ గా జరపటానికి ప్రయత్నాలు చేయబడుతవి.

ట్రేడ్ యూనియన్ తరగతులు నిర్వహించాలి.

సమ్మె నినాదాన్ని విరివిగా ప్రచారం చేయటానికి రాష్ట్రాలలో ఎక్కడికక్కడ ప్రదర్శనలు జరిపి ప్రచారంలో పెట్టాలి.

రాష్ట్ర స్థాయిలో సాధ్యమైనంత వరకు సౌకర్యాలను సాధించటానికి వత్తిడి చేయాలి. ఇది నిరంతరం కొనసాగించాలి.

ఉద్యోగుల సంఘం “రిట్”

దాఖలు చేయవచ్చు!

ఒక పరిశ్రమలో కొంతమంది సిబ్బందిని పనినుంచి తొలగిస్తూ యాజమాన్యం ఉత్తర్వులు జారీచేస్తే వాటిని దర్దుచేయవలెనని ఆ పరిశ్రమ ఉద్యోగుల తరపున ఉద్యోగుల అసోసియేషన్ హైకోర్టులో రిట్టు దాఖలు చేయవచ్చునా? అనే విషయం ఒరిస్సా హైకోర్టు ముందుకు వచ్చింది. అవునని హైకోర్టు తీర్పు చెప్పింది.

రాజా తలచుకొంటే దెబ్బలకు కొదవేమిటి? అనే ఈ రోజులలో ఆ రాజులకు ఎదురుదెబ్బ తగిలితే వారికి దిమ్మతిరగడం సహజం. అటువంటిదే ఒరిస్సా ఆర్.టి.సి. సంస్థకు తగిలింది. ప్రైవేటీకరణ చేయటానికి అనేక మార్గాలు చేపడుతున్నారు. పబ్లిక్ రంగ సంస్థల యాజమాన్యాలు. ఒరిస్సా ఆర్.టి.సి. సంస్థ 1983 లోనే తమ సంస్థను మెల్లమెల్లగా ప్రైవేటువ్యక్తులకు అప్పగించే పథకం వేసింది.

ఈ పథకం క్రింద ప్రైవేటు ఆపరేటర్ల నుండి బస్సులు తీసుకొని, వాటిపై పనిచేసే డ్రైవర్లను, హెల్పర్లను వారినే నియమించుకోమని, కండక్టర్లను మాత్రం కార్పొరేషన్ నియమించింది. అందుకుగాను వారికి కి.మీ.కు రూ. 2.80పై చొప్పున పెద్దబస్సులకు, రూ. 1.87పై చొప్పున చిన్నబస్సులకు చెల్లింది. 1985లో ఈ స్కీమును మార్చింది. కండక్టర్లను కూడా ప్రైవేటు ఆపరేటర్లే నియమించుకోవాలని, వారు ఏ రూట్లలో బస్సులు నడుపుతున్నారో ఆ రూట్ల పర్మిట్లను వారికి కట్టబెట్టింది. అంటే ఒకేసారి ప్రైవేటీకరణ చేస్తే కార్మికులు వ్యతిరేకిస్తారని అంచెంచెలుగా మొదట డ్రైవర్లను, హెల్పర్లను ప్రైవేటు ఆపరేటర్లనే నియమించుకోమని, చివరికి రూట్లను వాటితోపాటు కండక్టర్లను కూడా వారికే అప్పగించింది.

దీని తర్వాత ఆర్.టి.సి. సిబ్బంది ఎక్కువ వున్నారనే కారణం చూపి “స్క్రినింగ్” కమిటీని ఏర్పరిచి వివిధ తరగతులకు చెందిన 460 మంది ఉద్యోగులు ఎక్కువవున్నారని తేల్చింది. వారిలో 313 మందిని రిట్రైం చేయటానికి ఆర్డర్లు జారీచేసింది. ఈ ఆర్డర్లను నవాలు చేస్తూ 1988లో ఉద్యోగుల సంఘం దాకలు చేసిన రిట్టు పిటిషన్ పై ఒరిస్సా హైకోర్టు తీర్పు చెప్పింది. యాజమాన్యం తనకంటే పేర్కొన్న వాదనను హైకోర్టు నిరాకరిస్తూ తన తీర్పులో ఈ విధంగా పేర్కొంది.

1. సంఘం కోర్టుకు రావచ్చు.

యాజమాన్యం తనకంటే రిట్రైం చేయబడిన ఉద్యోగుల తరపున వారి సంఘం రిట్టు దాఖలు చేయడాన్ని ఆక్షేపించింది. అయితే ఆర్టికల్ 226 ప్రకారం సమిష్టి ప్రయోజనం కలిగి వివిధ తరగతులకు చెందిన ఉద్యోగులు తమ సంస్థ తీసుకొన్న నిర్ణయం వారందరికీ సంబంధించినదైనప్పుడు ఆ నిర్ణయం అన్యాయమని భావించి వారు వ్యక్తులుగా కోర్టుకు వెళ్ళలేని పరిస్థితిలో వారి తరపున వారి సంఘం కోర్టుకు రావచ్చు.

2. రవాణా రంగసంస్థ కూడా పరిశ్రమే.

రోడ్డు రవాణాసంస్థ రాష్ట్ర వ్యాప్తంగా విస్తరించి అనేక చిన్న చిన్న యూనిట్లుగా వున్నదని కావున ఇది పరిశ్రమ అనే నిర్వచనం లోనికి రాదని యాజమాన్యం వాదించింది. కాని పారిశ్రామిక వివాదాల చట్టం సెక్షన్ 25(శీ) ప్రకారం ఈ సంస్థ వివిధ ప్రదేశాలలో విస్తరించి వున్నప్పటికీ అది ఒకపరిశ్రమగా పరిగణించబడుతుంది.

3. రవాణా కార్మికులు “వర్క్ మెన్లే”

రవాణా కార్మికులు “వర్క్ మెన్లే” కారని యాజమాన్యం వాదించింది. పారిశ్రామిక వివాదాల చట్టం సెక్షన్ 2(5) ప్రకారం, సాంకేతిక, శారీరక, ఆపరేషనల్, క్లరికల్ మరియు సూపర్ వైజరీ పనులలో వున్న ఉద్యోగులు వర్క్ మెన్లే అని నిర్ణయం చేసింది. యాజమాన్యం తన సంస్థలో అదనపు అనవసరపు ఉద్యోగులు వున్నారని భావిస్తే తొలగించవచ్చును. అయితే పారిశ్రామిక వివాదాల చట్టం 25 ను తు. చ. తప్పక పాటించాలని ఒరిస్సా హైకోర్టు తన తీర్పులో పేర్కొన్నది. ఒరిస్సా రోడ్డు రవాణా సంస్థలో 313 మంది ఉద్యోగులను తొలగిస్తూ జారీచేసిన ఉత్తర్వులను రద్దు చేసింది. కార్మికులను తిరిగి ఉద్యోగంలోనికి తీసుకోవాలని తీర్పునిచ్చింది.

సెక్షన్ 25(జె) లోని అంశాలు 1. ఉద్యోగులను రిట్రైం చేయదలచుకొంటే ఒక నెల అడ్వాన్సుగా నోటీస్ ఇవ్వాలి. 2. పూర్తి చేసిన ప్రతి ఒక్క సంవత్సరీయమునకు 15 రోజుల సగటు వేతనాన్ని ఇవ్వాలి. 3. సంబంధిత రాష్ట్ర ప్రభుత్వమునకు కూడా నోటీస్ ఇవ్వాలి.

ఉద్యోగులను, ఉద్యోగాల నుండి తొలగించడం తమ జన్మహక్కిని మిడిసి పడే యాజమాన్యపు మహారాజులకు ఈ తీర్పు ఖచ్చితంగా ఒక ఎదురుదెబ్బే మరి.

(సేకరణ : పి.ఎన్.మూర్తి)

సి.ఐ.టి.యు రాష్ట్ర తరగతులు

ఆగష్టు 6 నుండి 12వరకు మిర్యాలగూడలో జరుగుతాయి. విద్యార్థులు 5వతేదీ రాత్రికే చేరుకోవలెను.

కేంద్రకార్మిక మంత్రికి CITU లేఖ

కేంద్ర కార్మిక మరియు బౌగ్గళ శాఖ మంత్రికి జూలై 9న CITU ప్రధాన కార్యదర్శి డాక్టరు పాండే లేఖ వ్రాశారు.

జూలై 10న జరగాల్సిన డి.ఎ. కమిటీ సమావేశాన్ని వాయిదా వేసినందుకు లేఖలో విమర్శించారు. జూలై నెలఖరుకల్లా కమిటీ పని పూర్తి చేస్తుంది అని ప్రధానమంత్రి యిచ్చిన హామీ ఏమైంది అని ప్రశ్నించారు. అందుకే జూలై నెల తర్వాత మేం కమిటీలో ఎందుకువుండాలి అని ఆ సభ్యులు మిమ్ములను అడిగారు.

అలాగే నూతన ఆర్థిక విధానాల ఫలితాలను అధ్యయనం చేయటానికి వేసిన స్పెషల్ ట్రై పాక్షిక కమిటీ విషయంలో కూడా ఆ కమిటీ సమావేశాలు అనలు జరగటం లేనేలేదని ఎత్తి చూపటం జరిగింది.

పేరుకు 6 సబ్ కమిటీలు వేసినా అందులో 3 కమిటీలు ఒక్కసారి కూడ కలువలేదు. ఖాయిలా పరిశ్రమల గురించి అందచేస్తామన్న స్టేట్స్ పత్రాలు అందించనే లేదు అప్పుల మీద వడ్డీలు చెల్లించటమే భారం గా వున్న పరిశ్రమలకు వడ్డీ భారం రద్దు చేస్తామన్న వాగ్ధానం అమలు కాలేదని గుర్తుచేయటం జరిగింది.

ముడి సరుకులు కొనుక్కోటానికి యిస్తామన్న డబ్బు సహాయం కూడా యివ్వలేదు. దీన్ని బట్టి ట్రైపాక్షిక కమిటీలు ఒక పార్కుగా తయారైనాయని తేలుతుంది.

జూన్ 16 సమ్మెకుముందు జూన్ 3న ట్రేడ్ యూనియన్ల సమావేశంలో హామీ యిచ్చారు. పబ్లిక్ రంగపరిశ్రమల్లో వేతన సంప్రతింపులు త్వరలో ప్రారంభమవుతాయని 6 వారాలు గడిచినా ఆపూసే ఎత్తటంలేదు. కనీసం బౌగ్గళ పరిశ్రమల్లో కూడ సంప్రతింపులకు పర్మిషన్ యివ్వలేదు.

హామీలను విశ్వసించమని CITU నాయకత్వం చెబుతోంది. కాని మీ ప్రభుత్వం వైఖరి అలాంటి నమ్మకాన్ని వమ్ముచేస్తున్నది అని తనలేఖ ముగించారు. కార్మికుల సమస్యలను తక్షణం పరిష్కరించాలని కోరారు కార్మికుల ఓపికను బలహీనతగా తీసుకోవద్దని కోరుతూ CITU కార్యదర్శి లేఖ ముగించారు.

సి.ఐ.టి.యు కేంద్ర ప్రకటన

హిమాచల్ ప్రదేశ్ రాష్ట్ర ప్రభుత్వోద్యోగులు సాగించిన 11 రోజుల సమ్మెను అణచివేయుటకై ఆచటి బిజెపి ప్రభుత్వం నాసా, ఎస్సా, చట్టాలను ప్రయోగించటాన్ని వందలమందిని

డిస్మిస్ చేయటాన్ని, లాఠీచార్జి జరిపి స్త్రీల తో సహా 50 మందిని గాయ పర్చటాన్ని సి.ఐ.టి.యు సెక్రటేరియట్ తీవ్రంగా ఖండించింది. సంప్రతింపుల ద్వారా ఉద్యోగుల సమస్యలను పరిష్కరించాలని కోరింది.

కమిటీ నుండి తప్పుకుంటాం

ఖాయిలాపడ్డ ప్రభుత్వ రంగ పరిశ్రమల స్థితిగతులను పరిశీలించి సంహారీవ్వటానికి ఎం.పి.లతో కూడిన సంప్రతింపుల కమిటీని కేంద్ర ప్రభుత్వం ఏర్పాటు చేసింది.

ఈ సబ్ కమిటీ నూతనలను లెక్కచేయకుండానే ప్రభుత్వం తనకు తోచినట్లు చేస్తున్నదని ఖాయిలాపడ్డ పరిశ్రమలను మూసివేసే చర్యలు తీసుకుంటున్నదని, BIFR కు నివేదిస్తున్నదని సబ్ కమిటీలోని వామపక్ష ఎం.పి.లు ప్రధానితో చెప్పారు.

అలాంటపుడు మేం సబ్ కమిటీలో వుండి ప్రయోజన మేమిటి, కమిటీ నుండి తప్పుకోటానికి నిర్ణయించుకున్నామని CPI, CPM లకు చెందిన ఎం.పి.లు శ్రీ గురుదాస్ గుప్తా, సునీల్ బసురాయ్, అజయ్ ముఖర్జీలు ప్రధానమంత్రికి తెలిపారు.

తొందరపడవద్దని, కమిటీలో కొనసాగండి అని ప్రధాని అన్నారు.

సి.ఐ.టి.యు లేఖ

1992 జూన్ 16 వ తేదీన దేశవ్యాపిత సమ్మె వార్తలను పాక్షిక దృష్టిలో ప్రసారం చేసినందుకు విమర్శిస్తూ దూరదర్శన్ డైరెక్టర్ జనరల్ కు CITU ప్రధాన కార్యదర్శి ఒక లేఖ వ్రాశారు.

సమ్మెను వ్యతిరేకించిన సంఘాల పేర్లను ప్రముఖంగా పేర్కొంటూ అనలు సమ్మెకు పిలుపు యిచ్చిన సంఘాల పేర్లను ప్రస్తావించక పోవటం పట్ల విచారం వ్యక్తం చేశారు. సమ్మెకు పిలుపు యిచ్చిన స్పాన్సరింగ్ కమిటీ విడుదల చేసిన పత్రికా ప్రకటనలనుకాని న్యూస్ బులెటిన్లను గాని వార్తలలో ప్రస్తావించనే లేదు.

1991 నవంబరు 29 సమ్మె సందర్భంగా సమ్మెకు అనుకూలర, ప్రతికూలర ఇంటర్వ్యూలను ప్రసారం చేయటం జరిగింది.

జూన్ 16న అలా జరుగలేదు. ఇది పూర్తిగా అన్యాయం. దూరదర్శన్ ప్రభుత్వ బాకాగా పనిచేస్తున్నదనే ఆరోపణకు దూరదర్శన్ వైఖరి బలం చేకూరుస్తున్నది.

రేపు సమ్మె జరుగుతుంది కాబట్టి సమ్మె అనుకూలర భావాలను మీరు ప్రతిబింబిస్తారని ఆశిస్తున్నాను అని జూన్ 15న లేఖలో పేర్కొన్నారు.

సిమెంట్ యజమానులతో INTUC, BMS ల కుమ్మక్క

సిమెంటు పరిశ్రమలో నూతన వేతన ఒప్పందం జరగాల్సి వుంది. కార్మిక సంఘాలు కోర్కెల పత్రాలు సమర్పించినవి.

ప్రభుత్వం యజమానుల కార్మిక సంఘాలమధ్య సంప్రదింపులను సాగించకుండా INTUC తోటే మంతనాలు జరిపి తీర్పు యిచ్చే వైఖరి చేపట్టింది. అన్ని సంఘాలను సంప్రదింపులకు పిలవలేదు.

ఈలోగా ACC మేనేజిమెంటు తనకు తానుగా స్థానిక యూనిట్లలో తాను చెప్పినట్లు వినే యూనియన్లతో ఒప్పందాలు చేసింది. INTUC అనుబంధసంఘాలు INTUC నాయకత్వానికి కూడ తెలుపకుండానే స్థానికంగా ఒప్పందాలపై సంతకాలు చేశాయి. యాజమాన్యపు వత్తిడి వల్ల జరిగిన ఆ ఒప్పందాలను కార్మికుల జనరల్ బాడీలు తిరస్కరించాయి. చివరకు INTUC నాయకత్వం కూడ తమ సంఘాన్ని మందలించాల్సి వచ్చింది.

అయినా INTUC కేంద్ర నాయకత్వం సిమెంట్ పరిశ్రమ మొత్తానికి తానే ప్రతినిధిత్వం వహిస్తూ యాజమాన్యాలతో సంప్రదింపులు జరిపింది. అయితే యీ తడవ BMS ను కూడ సంప్రదింపుల్లోకి ఆనుమతించారు. ఇంతే చాలుననుకుని BMS నాయకత్వం చర్యల్లో పాల్గొన్నది. నూతన ఒప్పందం చిత్తు తయారయినది. జూన్ 5న బొంబాయిలో జరిగిన సమావేశంలో ఇది రూపొందించబడినది. సంతకాలు జరగవలసి ఉంది.

CITU, AITUC లు పైచర్యల్లో కి ఆహ్వానించ బడలేదు. లోగడ ఇచ్చిన మధ్యవర్తి తీర్పునే యీ సంఘాలు నవాలు చేశాయి.

కోర్కెల పత్రాలు అందచేసిన అన్ని సిమెంటు కార్మికుల సంఘాలతోను త్రైపాక్షిక సంప్రదింపులు జరపాలని HMS, CITU, AITUC సంఘాలు యాజమాన్యానికి చీఫ్ లేబర్ యాజమాన్య సంఘం (CMA), INTUC, BMS లతో చర్యలు సాగిస్తున్నది.

ఈ వైఖరి ఫలితంగా సిమెంటు పరిశ్రమలో గొడవలు జరిగితే దానికి యాజమాన్యమే బాధ్యత వహించాల్సి వుంటుందని HMS, AITUC, CITU సంయుక్త ప్రకటనలో హెచ్చరించినవి. తమను నిర్లక్ష్యంచేసి రెండు సంఘాలతోటే ఎగ్రిమెంట్ చేసుకుని దానిని అన్ని సంఘాలమీద రుద్దే యత్నాన్ని తీవ్రంగా ఖండించాయి.

అన్ని సంఘాల ప్రతినిధులను సంప్రదింపుల్లో భాగస్వాములను చేయాలని ప్రభుత్వాని యాజమాన్య సంఘాన్ని కోరాయి.

మొత్తం పరిశ్రమలో కొద్దిమందికి మాత్రమే ప్రాతినిధ్య వహించే సంఘాలతో చేసుకునే ఒప్పందాన్ని సహించము అంటూ ఆగష్టు 3 నుండి 10 వరకు నిరసన వారం పాటించాలని ఆ సందర్భంగా ప్లాక్టరీ గేట్ల వద్ద సభలు జరపాలని కరవత్రాలు పోస్టర్ల ద్వారా ప్రచారం చేయాలని స్థానిక మేనేజిమెంట్లకు మెమోరాండాలు అందచేయాలని మూడు సంఘాలు సంయుక్తంగా సిమెంటు కార్మికులకు విజ్ఞప్తి చేశాయి. నమ్మేకు కూడ సంసిద్ధం కండని పిలుపు యిచ్చాయి.

పిలుపైన టి.ఎన్. సిద్ధాంత (AITUC) వి. త్యాగి (HMS) కనై బెనర్జీ (CITU)లు సంతకాలు చేశారు

కులం కోసం

రాష్ట్ర పరివరణ అభివృద్ధిని గరించి ఆలోచించేందుకు జరిగిన షెడ్యూల్లు కులాల, షెడ్యూల్లు తరగతుల ఎం.పి.లు. ఎం.ఎల్.ఏల సమావేశంలో కేంద్ర కార్మిక మంత్రి సంగ్మా పాల్గొన్నారు.

సరళింహారావు ప్రభుత్వం చేపట్టి ఆమలు చేస్తున్న ఆర్థిక పారిశ్రామిక విధానాలను ఆ సదస్సు తీవ్రంగా ఖండించింది. సదస్సు తీర్మానాన్ని ఏకగ్రీవంగా ఆమోదించింది. శ్రీ సంగ్మా కూడ తీర్మానాన్ని ఆమోదించిన వారిలో ఒకరు.

పా
ప
○
స
○
గ్మా

కుర్చీకోసం

కేంద్ర ప్రభుత్వం ఆర్థిక, పారిశ్రామిక విధానాలను త్రిప్పి కొట్టేందుకై ట్రేడ్ యూనియన్లు జూన్ 16న దేశవ్యాపిత సమ్మెకు దిగాయి.

సమ్మెను విచ్ఛిన్నం చేయటానికై కార్మిక మంత్రిగా శ్రీ సంగ్మా జూన్ 14న అబద్ధాలతో ప్రకటనలు చేశాడు. సమ్మెరోజున పవిత్రేసిన పబ్లిక్ రంగ పరిశ్రమలకు ప్రత్యేక ఇన్సెన్టివులు సమకూరుస్తానన్నారు.

వేతన సవరణ, డి.ఎ.పెంపు గురించి ప్రభుత్వం సానుభూతిగా ఆలోచిస్తుందని నమ్మించజూచాడు.

కార్మికులకు ఎవరినీ రిటైరించి చేయలేదని బొంకాడు. సమ్మెలో చేరిన వారిపై లీగల్ యాక్షన్ తీసుకోబడుతుందని బెదిరించాడు.

శ్రామిక మహిళ

అంగన్ వాడీ వర్కర్స్ అండ్ హెల్పర్స్ యూనియన్ విజాఖ జిల్లా ప్రథమ మహాసభ జూన్ 13న నర్సీ పట్నంలో జరిగినది. సంఘ అధ్యక్షురాలు శ్రీమతి కె.యన్. విజయలక్ష్మి పతాకం ఆ మ్రచించారు.

జిల్లాలోని 9 ప్రాజెక్టుల నుండి 600 మంది వర్కర్స్, హెల్పర్స్ హాజరైనారు. తూర్పుగోదావరి జిల్లా తుని ప్రాజెక్టు నుండి కూడ 30 మంది పాల్గొన్నారు.

ప్రారంభ సభలో స్త్రీ శిశు సంక్షేమ శాఖ రీజనల్ డెప్యూటీ డైరెక్టర్ శ్రీమతి ఫ్లారెన్సు, మాజీ మంత్రి, శ్రీ సి.హెచ్. అన్నయ్య పాత్రుడు, చింతపల్లి శాసనసభ్యులు శ్రీ పి. బాలరాజు, యూనియన్ రాష్ట్ర కార్యదర్శి శ్రీమతి పుణ్యవతి ప్రసంగించారు.

అంగన్ వాడీ కార్యకర్తల, ఆయా సమస్యలను శ్రీమతి పుణ్యవతి ప్రస్తావించారు. సంఘంలో అందరూ చేరి సంఘటిత శక్తిని పెంచాలన్నారు.

14వ తేదిన జిల్లా కన్వీనరు శ్రీమతి కె. సత్యవతి కార్యకలాపాల నివేదిక ప్రవేశ పెట్టారు. చర్చల్లో 13 మంది ప్రతినిధులు పాల్గొన్నారు.

సంఘటిత ఉద్యమాల ద్వారానే సమస్యలను పరిష్కరించు కోగలుగుతారని, ఇతర ప్రజా ఉద్యమాలలో కూడ తమ పంతు కర్తవ్యం నిర్వహించాలని CITU జిల్లా కార్యదర్శి శ్రీ సి.హెచ్. నర్సింగరావు ప్రతినిధులను కోరారు.

అనంతరం శ్రీమతి డి.శరద గౌరవాధ్యక్షురాలుగాను, శ్రీమతి ఆర్. సత్యవతి అధ్యక్షులుగాను శ్రీమతి కె. సత్యవతి ప్రధాన కార్యదర్శిగాను శ్రీమతి యం. రామలక్ష్మి కోశాధికారి గాను మొత్తం 14 మందితో కమిటీ ఏర్పడినది.

మహాసభ స్ఫూర్తితో తమ జిల్లాలో కూడ యూనియన్ కార్యక్రమాలను విస్తరించుతామంటూ తుని ప్రాజెక్టు నుండి వచ్చిన ప్రతినిధులు ఉత్సాహంగా చెప్పారు.

అన్ని ప్రాజెక్టులలోను సభ్యత్వం చేర్పించి కమిటీల నిర్మాణం గవించాలని మహాసభ అనంతరం జిల్లా కమిటీ నిర్ణయించింది.

రంగారెడ్డి జిల్లా ప్రాజెక్టులోని అంగన్ వాడీ వర్కర్స్ అండ్ హెల్పర్స్ జనరల్ బాడీ సమావేశం జూలై 1వ తేదిన ఇబ్రహీం పట్నంలో జరిగినది. 70 మంది సమావేశంలో పాల్గొన్నారు.

శ్రీమతి యన్.విజయ గౌరవ అధ్యక్షులు బి.వీణారాణి అధ్యక్షులుగా, కె.నల్లెమ్మ కార్యదర్శిగా మొత్తం పదిమందితో కమిటీ ఏర్పాటుచేయబడినది.

కార్మికలోకంకు వార్తలు పంపువారు ప్రతినెల 15వతేదీ లోపల అందేటట్లు పంపవలెను. (సంపాదకుడు)

IDPL ను ఆదుకోండి

CPM ఎంపీల డిమాండ్

హైదరాబాద్ లోని IDPL యూనిట్ ను రూ.50 కోట్లు వడ్డీ లేని రుణంగా యిచ్చి ఆదుకోవాలంటూ CPM నాయకులు పార్లమెంటు సభ్యులు శ్రీ మోటూరు హనుమంతరావు, భీమిరెడ్డి నరసింహ రెడ్డి, మాజీ ఎం.పి. శ్రీనందూరి ప్రసాదరావు కేంద్ర ప్రభుత్వాన్ని డిమాండు చేశారు. జూలై 2వ తేదిన IDPL ను సందర్శించి కార్మికసంఘాల, ఆఫీసర్ల సూపర్ వైజర్ అసోసియేషన్ల సభ్యుల సభలో మాట్లాడారు.

ప్రఖ్యాతి వహించిన ప్రభుత్వ రంగ ఏకైక మందుల పరిశ్రమను కాపాడటంలో పార్లమెంటు సభలలోను బయట ప్రజా ఉద్యమాల నిర్వహణ ద్వారాను, పోరాటాల ద్వారా ప్రభుత్వంపై తీవ్రమైన వత్తిడి తేగలమని వారు తెలియజేశారు.

కేంద్ర ప్రభుత్వానికి రూ.400 కోట్ల విలువగల మందులు అవసరం కాగా IDPL నుండి కేవలం 10 శతం ఉత్పత్తి మందులను కొనడం గర్హనీయమని విమర్శించారు. కార్మికుల సంఖ్యను తగ్గించ కుండా ఉత్పత్తులను అధికం చేయాలని ఈ పరిశ్రమను రక్షించాలని జీతభత్యాలు సకాలంలో చెల్లించాలని డిమాండు చేశారు. ఈ క్రింది చర్యలు తక్షణం చేపట్టాలని కోరారు.

1. ఉన్న అప్పులను మాఫీ చేయాలి; ప్రభుత్వ సహాయ రుణాలపై 5 ఏండ్ల వరకు పన్నులు వేయరాదు, రాయితీలు కల్పించి ఆర్థికంగా కోలుకునేటట్లు చేయాలి.
2. కేంద్ర ప్రభుత్వ సబ్సిడీ అవసరమయ్యే ముడి సరుకుల దిగుమతిపైన పన్నులు విధించరాదు.
3. కేంద్ర, రాష్ట్ర ప్రభుత్వాల ఆసుపత్రులకు అవుసరమైన మందులు IDPL నుండి కొనాలి. ఆ విధంగా IDPL కు మార్కెటు ఏర్పాటు చేయాలి. తక్షణం ఉత్తర్వులు జారీ చేయాలి.
4. IDPL కు యిచ్చిన లెసెన్సులను ఖాయపర్చాలి; గుత్త సంస్థలకు ఇలాంటి ఉత్పత్తులలో ప్రవేశం నిషేధించాలి.
5. పరిశ్రమ ఉత్పత్తుల మార్కెటింగ్ కొరకు యుద్ధ ప్రాతిపదికన చర్యలు తీసుకోవాలి.
6. క్వాలిటీని మెయిన్ టైన్ చేస్తూ, విదేశీపాటిని తట్టుకుని కొత్త మందులు తయారు చేస్తున్న పరిశోధక విభాగాన్ని ప్రోత్సహించాలి.

కార్మికలోకం బకాయలు చెల్లించకపోతే పత్రిక పంపబడదు. (మేనేజర్)

7. యాజమాన్యంలో కార్మికుల బాగస్వామ్యాన్ని, ప్రజా స్వామ్యాన్ని అన్ని స్థాయిల్లోను మెరుగుపరుస్తూ అమలు చేయాలి.

అత్యవసరనరుకులు తక్కువధరకు అందిస్తున్నట్లుగానే ప్రాణరక్షణార్థం మందుల ధరలను సరసమైన ధరలకు అందించడంలోను ప్రయివేటు కంపెనీలు యిష్టమొచ్చినట్లు ధరలు పెంచకుండా ఆవలంలోను ప్రభుత్వరంగ పరిశ్రమ కీలక పాత్ర వహిస్తున్నదని ఎం.పీలు చెప్పారు. పై నాయకులు మేనేజి మెంటుతో జరిపిన చర్చల్లో సి.ఐ.టి.యు. యూనియన్ కమిటీ సభ్యులు కూడ పాల్గొన్నారు.

ఆల్బిన్ లో పనిదినాల తగ్గింపు

హైదరాబాద్ లో ప్రతిష్టాత్మకమైన రాష్ట్ర ప్రభుత్వ రంగ సంస్థ ఆల్బిన్ కర్మాగారంలో అయిదు రోజుల పని దినాన్ని 4 రోజులకు తగ్గిస్తున్నట్లు యాజమాన్యం ప్రకటించింది. దీనికి నిరసనగా ఆల్బిన్ ఎంప్లాయిస్ యూనియన్ ఆధ్వర్యంలో కార్మికులు, ఉద్యోగులందరికీ పని కల్పించాలని పనిదినాలు తగ్గింపు ఎత్తివేయాలని ప్లే కార్డులు ధరించి ప్రదర్శన చేశారు. అనంతరం జరిగిన గెట్ మీటింగ్ నుద్దేశించి యూనియన్ అధ్యక్షుడు శ్రీ దయాకర్ రెడ్డి మాట్లాడుతూ పని దినాలు తగ్గిస్తూ క్రమంగా ఆల్బిన్ ను లేఆఫ్ ప్రకటించాలని ప్రభుత్వం ప్రయత్నిస్తుందని, జీతంలో కూడన సెలవు దినాలు యిస్తు ప్రభుత్వం కార్మికులపై మత్తుమందు చల్లి తన ఆటలు కొనసాగించుకోవాలని చూస్తోందన్నారు. ఆల్బిన్ నష్టాలు 36 కోట్ల నుంచి 100 కోట్లకు పెరగటానికి కారణం యాజమాన్యం ఈ విధంగా నష్టాలలో సంస్థను కుంగదీసి ప్రైవేటు వరం చేయాలని ప్రభుత్వం ప్రయత్నిస్తున్నదని ఆయన విమర్శించారు.

యూనియన్ వార్తలు

నల్లగొండ జిల్లా మిర్యాలగూడెం డివిజన్ CITU మహాసభ జూలై 12న జరిగినది. కార్యదర్శి నివేదిక మీద చర్చలో 20 మంది పాల్గొన్నారు.

అధ్యక్షులుగా శ్రీ ఎం. లక్ష్మీనారాయణ, ప్రధానకార్య దర్శిగా శ్రీ జె.రంగారెడ్డిలతో మొత్తం 35 మందితో కార్యవర్గం ఎన్నుకోబడినది.

విజ్ఞాన మగర్ ప్లాక్టరీ "లే ఆఫ్" ఎత్తివేత, పేద కార్మికులకు గృహవసతి, ప్రయివేటీకరణ, నూతన ఆర్థిక, పారిశ్రామిక విధానాలు అనంశుటీతరంగా కార్మికులకు కనీస వేతనం, ప్రావిడెంటుఫండు, గ్రామ్యాట వగైరా చట్ట బద్ధ సౌకర్యాల మీద తీర్మానాలు ఆమోదించ బడినవి.

సింగరేణి కాలరీస్ ఎంప్లాయిస్ యూనియన్ ఇల్లెందు బ్రాంచి సమావేశం జూలై 3న జరిగినది. శ్రీ వినయ్ కుమార్ అధ్యక్షత వహించారు.

మణుగూరు వద్ద హెవీవాలర్ ప్రాజెక్టు కార్మికులు ప్రాడక్షన్ లింకుడు బోనస్ కోసం చేస్తున్న ఆందోళనను బలపరుస్తూ తీర్మానం చేయబడినది. ఆందోళన చేస్తున్నందుకు యూనియన్ నాయకులపై కక్షసాధింపుగా ఉపాధ్యక్షుడు, ప్రధాన కార్యదర్శిపై తప్పుడు కేసులు బనాయించి అరెస్టు చేయించటాన్ని, సెక్షన్ 144 ప్రయోగించేసి కార్మికులను భయభ్రాంతులను చేయటాన్ని ఖండిస్తూ మరో తీర్మానం చేయబడినది.

జూన్ 16న సమ్మె చేసినందుకు బీహారులో BCCL యాజమాన్యం కార్మికులను తొలగించటాన్ని సమావేశం ఖండించింది. శిక్షగా 8 రోజుల వేతనం కోయటాన్ని CISF పోలీసు దళాలను ప్రయోగించి కాల్పులు జరిపించటాన్ని ఖండించింది.

ఆరు సంవత్సరాల బకాయి చెల్లింపు

సింగరేణి కాలరీస్ ఇల్లెందు డివిజన్ ట్రైబ్ ట్ లో పనిచేసే 300 మంది బదిలీ ఫిల్డర్లకు స్పెషల్ పేసురేటు అలవెన్సును 6 సంవత్సరాలుగా చెల్లించటం లేదు. యూనియన్ నాయకత్వాన కార్మికులు ఆందోళన చేశారు. శ్రీ పి.సీతారామయ్య, వి.రాజ మొగిలి నాయకత్వం వహించారు.

పాఠపాటు జరిగినదని స్థానిక యాజమాన్యం అంగీకరించి 6 సంవత్సరాల బకాయను చెల్లించింది. ఇక ముందు యిలాంటి పాఠపాటు జరగనివ్వం అని హామీ యిచ్చింది.

శ్రీకాకుళం జిల్లా భవన నిర్మాణ కార్మికుల సంఘం రెండవ మహాసభ టెక్నాలి పట్టణంలో జరిగినది. అధ్యక్షులుగా సువ్వారి వీరన్న, ప్రధాన కార్యదర్శిగా శ్రీ డొంకాన సూర్య నారాయణలతో 15 మందితో కమిటీ ఎన్నికైనది. శ్రీ సవరాజు, శ్రీ వణ్ణుభారావులు హాజరై ప్రసంగించారు.

నిరసన

సిపటియుకు అనుబంధంగా యూనియన్ ఏర్పర్చు కున్నారనే కక్షతో "కర్రవారిసావరం" గ్రామంలోని "కోస్టల్ ఆగ్రో ఇండస్ట్రీస్" వారు అనుసరిస్తున్న వైఖరికి నిరసనగా కార్మికులు చేస్తున్న ఆందోళన 12వ రోజుకు చేరింది.

ప్లాక్టరీ గేటువద్ద చేపట్టిన రిలే నిరాహార దీక్షలో శ్రీయుతులు మిరైపాటి సుబ్రహ్మణ్యం కోడమంచిలి వెంకన్నలు పాల్గొన్నారు. వీరికి మద్దతుగా సి.పి.యం. నాయకులు

శ్రీయుతులు కొప్పసెట్టి వెంకన్న మానే సత్యనారాయణ పాల్గొన్నారు.

శ్రీకాకుళం కలెక్టరేటు ముందు ధర్నా

వేతన సవరణకు శాశ్వత యంత్రాంగాన్ని నియమించాలని, సవరించిన చట్టం ప్రకారం వేతనాలు చెల్లించాలని గ్రామీణ విలేకరుల సంక్షేమానికి రక్షణకు అవసరమైన చర్యలు తీసికోవాలని డిమాండ్ చేస్తూ, "ఏ.పి.డబ్ల్యు.జె", ఐ.జె.యు. సంఘాలు కలిసి ఇచ్చిన పిలుపు మేరకు శ్రీకాకుళం జిల్లా కలెక్టరు కార్యాలయం ముందు జర్నలిస్టులు ధర్నా చేశారు. అనంతరం "జిల్లా పర్కింగ్ జర్నలిస్టుల సంఘాధ్యక్షులు జ్యోత్స్న, నల్లి ధర్మారావులు కలెక్టరుకు వినితి పత్రం సమర్పించారు ఈ కార్యక్రమంలో రాష్ట్ర కౌన్సిల్, సభ్యుడు ఎస్.భాస్కరరావు పాల్గొన్నారు.

సమ్మెకాలపు జీతాలకై

10 సం॥ల నుండి సర్వీసులో ఉంటున్న 22 మంది కార్మికులను రెగ్యులర్ చేయాలని సమస్యలపై నిర్లక్ష్య ధోరణి అవలంబిస్తున్న కమిషనర్ చర్యలకు నిరసనగా, 14 రోజుల సమ్మె కాలానికి జీతాలు చెల్లించాలని కార్మికులు మున్సిపల్ కార్యాలయం ముందు ధర్నా నిర్వహించారు. అనంతరం జరిగిన సభలో కార్మిక నాయకులు శ్రీ యుతులు నరసింహారావు, వెంకట్రావు తదితరులు ప్రసంగించారు.

"నో వర్క్ - నో పే"

గత నెలలో ఆర్.టి.సి. కార్మికులపై పోలీసుల దౌర్జన్యానికి నిరసనగా శ్రీకాకుళంలో ఉన్న 5 డిపోల కార్మికులు సమ్మె జరిపారు. ఈ సందర్భంగా జిల్లాలో 350 బస్సులు తిరగలేదు - కాబట్టి లక్షలాది రూపాయలు నష్టం వాటిల్లిందని యాజమాన్యం భావించి మూడు రోజులపాటు కార్మికులకు "నో వర్క్ - నో పే" నిబంధనలు అమలు జరిపి అంతటితో ఆగక పోతూ 8 రోజులు జీతాలలో కోతకు ఆదేశం ఇవ్వడంతో కార్మికులు ఆందోళన చెందుతున్నారు. ఈ విధంగా జీతాలలో కోత విధించడం ఇది నాల్గవసారి ఈ పీనల్ కటింగ్ వల్ల ప్రతి ఒక్క కార్మికుడు రూ.506ల వరకు నష్టపోవల్సి వుంటుందని ఈ విధంగా '5' డిపోలలో 3,200 మంది కార్మికులు రూ.16 లక్షల వరకు నష్టపోయారు. నెల్లూరులో ఇవే కారణంగా ఆరు రోజుల సమ్మె జరిగితే నాలుగు రోజులు ఆన్ డ్యూటీగాను రెండు రోజులు లీవుగాను మంజూరు చేశారని విశాఖలో మరో కారణంతో 3 రోజులు సమ్మె జరిగితే 'నో వర్క్ - నో పే' అమలు చేశారని ఈ డివిజన్ లో ఏకంగా ఒకేసారి 8 రోజుల జీతాలు కోత విధించి ఆర్.టి.సి. యాజమాన్యం కక్షసాధింపు చర్యలకు పాల్పడుతుందని కార్మికులు విమర్శిస్తున్నారు.

"చర్యలు ఫలప్రదం"

విజయవాడ జూన్ 30. బకింగ్ హమ్ పేట టెలిగ్రాఫ్ ఉద్యోగులు కార్యాలయం ముందు జరుపుతున్న రిలే నిరాహరదీక్షలను 12 రోజుల తర్వాత విరమించారు. హైదరాబాద్ లో దూర సంచార భవన్ లో రాష్ట్ర డైరెక్టర్ తో జరిపిన చర్యలు ఫలించినట్లు విజయవాడ డివిజన్ కార్యదర్శి శ్రీ టి.వి. రమణమూర్తి పేర్కొన్నారు. ఈ కార్యక్రమంను జయప్రదం చేసిన సోదరకార్మిక సంఘాలకు నాయకులకు సభ్యులకు అభినందనలు తెలిపారు.

యూనియన్ ఏర్పాటు

విశాఖ జిల్లా పెందుర్తి మండలంలోని మాగ్ నార్క్ ఎలక్ట్రాడ్స్ కంపెనీలో పనిచేస్తున్న కార్మికులు సీబిఎయు ఆధ్వర్యంలో క్రొత్త యూనియన్ ను ఏర్పాటు చేసుకున్నారు క్రొత్తగా ఏర్పాటైన మాగ్ నార్క్ ఎలక్ట్రాడ్స్ ఎంప్లాయిస్ యూనియన్ అధ్యక్షులుగా తమ్మినేని సూర్యనారాయణ, ప్రధాన కార్యదర్శిగా శ్రీ ఎ. రాజు ఎన్నికయ్యారు.

నిరసన

కోదాడు ఆర్.టి.సి. డిపోలో క్యాబువల్ గా పనిచేస్తున్న 48 మంది కండక్టర్లను తొలగిస్తున్నట్లుగా ఉత్తర్వులు జారీ చేయటాన్ని నల్లబ్యాండ్లు ధరించి నిరసన వ్యక్తం చేశారు. క్యాబువల్ కండక్టర్లను తొలగించటాన్ని, పర్మినెంటు సీబ్బంది, ఆర్.టి.సి.లో వివిధ కార్మిక సంఘాల నాయకులు నిరసించి, వారి వెంటనే విడుదలలోనికి తీసికోవాలని డిమాండ్ చేశారు.

తాత్కాలిక భృతికై

రాష్ట్ర ప్రభుత్వ ఉద్యోగులందరికీ సమానంగా రూ.200 తాత్కాలిక భృతి ఇవ్వాలని డిమాండ్ చేస్తు ఆరు సి.ఐ.టి.యు అనుబంధ సంఘాలయిన ఇరిగేషన్, R&B; పంచాయతీరాజ్, మున్సిపల్, ప్రభుత్వ ప్రెస్ ఉద్యోగులు, సచివాలయం ముందు జూలై 6వ తారీకున ధర్నాచేశారు. ఈ ధర్నా కార్యక్రమానికి పై సంఘాల అధ్యక్షుడు కోండగుంట వెంకటేశ్వర్లు అధ్యక్షత వహించారు. రాష్ట్ర సి.ఐ.టి.యు అధ్యక్షులు పర్సా సత్యనారాయణ ధర్నాను ప్రారంభించారు. వివిధ జిల్లాలకు చెందిన కార్మికులు ఈ ధర్నాలో పాల్గొన్నారు. రూ.810-860 స్కేల్ లోని ఉద్యోగులకు రూ.100 భృతి ఇవ్వాలని, కంటెంజెన్సీ ఉద్యోగులకు కరువు భత్యం, రెగ్యులర్ స్కేల్, ఇంక్రెమెంటు ఇవ్వాలని ధర్నాలో పాల్గొన్న వారు డిమాండ్ చేశారు. ఈ ధర్నా నుద్దేశించి శ్రీ ఎల్.సత్యయ్య, ఆలీఅక్తర్, ఏ.భుజంగరావు ప్రసంగించారు.

యూనియన్ వార్తలు

అక్రమంగా తొలగించిన కార్మికులను తిరిగి పనిలోకి తీసుకోవాలని, పెరిగిన ధరల దృష్ట్యా కనీస వేతనం రూ.750.00లు చెల్లించాలని విశాఖపట్నం సులభాకాంక్షలకు లోని కార్మికులు నగర పాలక సంస్థ కార్యాలయం ఎదుట ధర్నా నిర్వహించారు.

నగర పాలక సంస్థ 26 కాంప్లెక్సులను నిర్మించి వాటి నిర్వహణ బాధ్యతను "సులభ ఇంటర్నేషనల్" అనే బీహారు సంస్థకు కాంట్రాక్టు యిచ్చింది. పనివారితో ఎక్కువ మంది హరిజనులు, స్త్రీలు వీరిచే వెట్టివాకిరి చేయిస్తున్నారని వర్కర్స్ యూనియన్ ప్రధాన కార్యదర్శి శ్రీ వై.రాజు ఆరోపించారు.

అనంతరం ఊరేగింపుగా వెళ్లి కలెక్టరుకు వినతిపత్రం అందజేశారు.

నల్లగొండ జిల్లా కేటేపల్లి మండలం చీకటి గూడెం వద్ద తర్వాత పేపర్ మిల్లు యాజమాన్యం ఏప్రిల్ 23 నుండి లే ఆఫ్ ప్రకటించినది. కార్మికులను యిబ్బందుల పాల్పెసి లొంగ దీసుకోవాలనే దుష్ట తలంపుతో లే ఆఫ్ ప్రకటించినట్లు జిల్లా సి.ఐ.టి.యు. కార్యదర్శి శ్రీ యాదగిరిరావు విమర్శించారు. లేఆఫ్ ఎత్తివేయాలని కోరారు.

నల్లగొండజిల్లా యాదగిరి గుట్ట మండలంలోని పెద్ద కందుకూరులో గల ప్రీమియర్ ఎక్స్ప్లాజివ్స్ ఎంప్లాయిస్ యూనియన్ సర్వసభ్య సమావేశము 21-6-92న శ్రీ యం. బాలనర్సయ్యగారి అధ్యక్షతన జరిగినది. 100 మంది హాజరైనారు.

జిల్లా CITU బాధ్యులు శ్రీ ఎం.వెంకటయ్య, సోమయ్య వాజరై సందేశాలిచ్చారు.

బీబీనగర్ లో డివిజన్ మహాసభను, శిక్షణా తరగతులను జయప్రదం చేయాలని, ప్రతి సభ్యుడు కార్మికలోకం పత్రికకు చందా దారుడుగా చేరాలని సభలో తీర్మానించారు.

జిల్లాలో CITU చేసిన కృషిని, కనీస వేతనాలను అమలు చేయించుకున్న తీరును శ్రీ వెంకటయ్య వివరించారు.

శ్రీకాకుళం జిల్లా కంచిలిలో కంచి కామాక్షి కొబ్బరి కార్మిక యూనియన్ జనరల్ బాడి సమావేశం జూలై 2న తేదిన జరిగినది. శ్రీ శ్యామసుందర్ రావు అధ్యక్షత వహించారు. కార్యకలాపాలు సమీక్షించుకున్న తర్వాత సూతన కమిటీ ఎన్నికైనది.

గౌరవాధ్యక్షులు - శ్రీ కొల్లి సత్యనారాయణ

అధ్యక్షులు - శ్రీ బొండాడ బైరి

ప్రధానకార్యదర్శి - శ్రీ అల్లు సత్యనారాయణ

కోశాధికారి - శ్రీ శ్యామసుందర్ రావు

ముగ్గురు ఉపాధ్యక్షులు, నలుగురు సహాయ కార్యదర్శులు మరి 14 మంది సభ్యులతో కమిటీ ఎన్నికైనది.

ఉపాధ్యక్షులలో ఒకరు శ్రీమతి మద్దిముత్తైమ్మ, సహాయ కార్యదర్శులలో శ్రీమతి ఇసురు శేషమ్మ, శ్రీమతి మునకాల బంగారమ్మ మహిళలు ఎన్నుకోబడ్డారు.

నిరసన

ఒంగోలు పట్టణంలోని రిజర్వు పోలీసు క్వార్టర్సులో పోస్టుమాన్ శ్రీ సుబ్బారావుపై పోలీసు కానిస్టేబుల్ చేయి చేసుకున్నందుకు నిరసనగా జూన్ 23న పోస్టల్ ఉద్యోగులు పనిమాని వేశారు.

ఇంతకు ముందు కూడ ఒక సబిన్ స్పెక్టరు నమస్కారం పెట్టినందుకు పోస్టల్ ఉద్యోగిని కొట్టినట్లు తెలుస్తున్నది.

ఆటో డ్రైవర్స్

సి.ఐ.టి.యు. అనుబంధ ఆటో డ్రైవర్ల యూనియన్ల కార్యకర్తల సమావేశం జూలై 2న తేదీన హైదరాబాద్ లోని సి.ఐ.టి.యు. కార్యాలయంలో జరిగింది. హైదరాబాద్ - సికింద్రాబాద్ జంటనగరాలు, విజయవాడ, కర్నూలు, నల్గొండ పట్టణాల నుండి ఆటో డ్రైవర్ల యూనియన్ల ప్రతినిధులు హాజరయ్యారు. ఆంధ్రప్రదేశ్ లారీమోటార్ వర్కర్స్ ఫెడరేషన్ ప్రధాన కార్యదర్శి శ్రీ కొండగుంట వెంకటేశ్వర్లు అధ్యక్షత వహించారు. హైదరాబాద్ - సికింద్రాబాద్ ఆటో డ్రైవర్ల యూనియన్ నాయకులు శ్రీ కె. రాఘవరెడ్డి, శ్రీ ఎ. బాలరాజు మాట్లాడుతూ హైదరాబాద్ లోని 14 యూనియన్లు జాయింట్ యాక్షన్ కమిటీగా ఆందోళన చేసి ప్రభుత్వ అధికారులతో సాగించిన సంప్రదింపులు, ప్రభుత్వం ఆమోదించిన ఆంశాలు వివరించారు. రాష్ట్రంలో 2 లక్షల మందికి పైగా ఆటో డ్రైవర్లుగా జీవనం గడుపుతున్నారు. ట్రాన్స్ పోర్టు అధికారులు, పోలీసులు, ట్రాఫిక్ అధికారుల వల్ల అనేక బాధలు, వేధింపులకు గురవుతున్నారు. వీరికి కార్మిక చట్టం ప్రయోజనాలేవీ వర్తించడం లేదు. ఆటో డ్రైవర్ల సంక్షేమ స్క్రీమ్ ను ప్రభుత్వం వెంటనే తేవాలి. యాక్సిడెంట్ల సందర్భంగా చనిపోయిన, అంగవికలరైన ఆటో డ్రైవర్లకు ప్రభుత్వం రూ.25 వేలు నష్టపరిహారం ఇవ్వాలి. గృహవసతి కల్పించాలి. రేషన్ కార్డులు ఇవ్వాలి. పోలీసు, ట్రాన్స్ పోర్టు, ట్రాఫిక్ అధికారులు వేధింపులు, అవినీతిని అరికట్టాలి. పెట్టికేసులు, పెనాల్టీలు ఉండరాదు. పట్టణాన్నింటా కూడలి ప్రదేశాల ప్రక్కనా, బస్ స్టాండ్ లు, రైల్వే స్టేషన్లు, బస్ స్టాండ్ దగ్గర పార్కింగ్ స్థలాలు ఏర్పాటు చేయాలి. మోటార్ వాహనాలపై అధిక పన్నులు, ఫీజులు, తగ్గించాలి. పెట్రోల్, డీజిల్, ఆటో స్పేర్ పార్ట్ల ధరలు తగ్గించాలి. గిట్టుబాటు మీటరు చార్జీలు నిర్ణయించాలి, మోటార్ వాహనాల చట్టం, మోటార్ వర్కర్స్ చట్టం కార్మికుల కనుకూలంగా మార్చాలి.

ఇండియాకు 2వ ర్యాంకు !

అంతర్జాతీయ కార్మిక సంస్థ (ILO) ఈ మధ్య ఒక సర్వే జరిపింది. దాని ప్రకారం ఇండియాకు 2వ ర్యాంకు లభించింది. మనమంతా మురిసిపోదామా!

జూన్ నెలంతా దినపత్రికలు ర్యాంకుల వార్తలు ప్రముఖంగా ప్రచురించాయి. ఆయా సంస్థల్లో చదివిన విద్యార్థులు ఎంచక్కా ర్యాంకులు సంపాదించారో తెలుపుతూ వారి ఫోటోలు కూడ ప్రముఖంగా ప్రచురించాయి. సంబంధిత తల్లి దండ్రులు నిజంగా మురిసిపోవానికి అర్హులే. తమ బిడ్డలు సాధించిన విజయానికి.

కాని ILO జరిపిన సర్వేలో ఇండియాకు వచ్చిన ర్యాంకు మురిసిపోవాల్సినది కాదు. కాంగ్రెసు ప్రభుత్వ విధానాల పుణ్యమా అని దేశంలో ఇన్ ఫ్లేషన్ విపరీతంగా పెరిగింది. ఇన్ ఫ్లేషన్ హెచ్చుగా పెరిగిన దేశాల్లో మనది 2వ దేశం.

ఆసియా ఖండంలో ఇన్ ఫ్లేషన్ హెచ్చుగా పెరిగిన దేశం మైన్ మార్ (బర్మా)ది మొదటి ర్యాంకు. (26.5 శాతం) భారతదేశానిది (13.1 శాతం) రెండవ ర్యాంకు, ఫిలిప్పీన్స్ దేశానిది (12.4 శాతం) మూడవ ర్యాంకు.

పాఠాలు చెపుతారట !

పెట్టుబడి దారీ విధానం ద్వారానే సర్వతో ముఖాభివృద్ధి జరుగుతుందని కాబట్టి పెట్టుబడిదారీ విధానం గురించి, ప్రణాళికా బద్ధంకాని మార్కెట్లు ఎకానమీ గురించి అభివృద్ధి చెందిన పెట్టుబడిదారీ దేశాలవారు, ప్రత్యేకించి అమెరికావారు పాఠాలు చెపుతారట. తమకు తామే ఉపాధ్యాయులుగా ప్రకటించు కున్నారు. ఈ బోధనా కార్యక్రమం ప్రపంచ బ్యాంకు, ఐ.ఎం.ఎఫ్ ల ద్వారా జరుపుతారట.

ఈనాడు ప్రపంచ రాజ్యాంన్నింటిలోను ఎక్కువలో ఎక్కువ అప్పుల పాలైన దేశం ఏదయ్యా అంటే అమెరికాయే. రుణం 4 1/2 ట్రిలియన్ ల డాలర్లు. అంటే నేటి మారకం రేటు ప్రకారం చూస్తే ఒక కోటి కోట్ల రూపాయలన్న మాట. ఇంతగా అప్పుల ఊబిలో నున్న దేశం తగుదునమ్మా యని యితరులకు పాఠాలు చెపుతుందట! తమ దేశాలను ఎలా అభివృద్ధి చేసుకోవాలో బోధిస్తుందట!

ప్రపంచానికే పాఠాలు చెపుతామని బయలు దేరుతున్న యీ దేశంలో ప్రజల పరిస్థితి ఏమిటి? తమ ప్రజలకు ఆవిధానం ఏమి ఒరగ బెట్టింది?

అంతర్జాతీయ కార్మిక సంస్థ ILO జరిపిన పరిశీలనలో

వెల్లడైన విషయాలను బట్టి బ్రిటన్, అమెరికా, పశ్చిమ జర్మనీ, స్పెయిన్, ఇటలీ దేశాలలో నిరుద్యోగం ఏటలా పెరిగిపోతున్నది. ఈ క్రింది పట్టిక దానినే రుజువు చేస్తుంది.

అభివృద్ధి చెందిన పెట్టుబడి దేశాల్లో అదే పనిగా పెరుగుతున్న నిరుద్యోగం

దేశం	1989-90లో	ప్రస్తుతం
బ్రిటన్	7%	9.5%
ఆస్ట్రీయా	3%	5.6%
జపాన్	2.1%	2%
అమెరికా	5.5%	7.6%
చిలీ	5.6%	4.5%
స్పెయిన్	16%	15%
స్వీడన్	1.5%	4%
ఫిన్లండ్	3.5%	12%
లర్క్	8.5%	7%
ఇటలీ	11%	11.2%
ఇస్రాয়েల్	9.5%	11.5%
పశ్చిమజర్మనీ	5%	5.5%
మెక్సికో	2.5%	3%
కెనడా	8%	11%

పరిశ్రమలు మూసివేస్తూ లక్షలాది మందిని బజార్లలోకి నెట్టుతూ దరిద్రాన్ని పెంచుతున్న పెట్టుబడి దారీ విధానం అవతారం నగ్నంగా కనిపిస్తుంటే దాని గొప్పతనాన్ని గురించి పాఠాలు చెపుతారట! పాఠాలు !! వతనమైన ఎలిత్స్ లకు, గోర్ప్ చేవ్ లకు మాత్రమే వీరి పాఠాలు కావాల్సింది.

సామ్యుకరిది సోకకరిది

భారతదేశంలో పేరు మోసిన ప్రయివేలు కంపెనీలు కొద్ది శాతం తమ స్వంత పెట్టుబడి పెట్టి, ప్రభుత్వ ఆర్థిక సంస్థల నుండి ఎక్కువ శాతం పెట్టుబడి సంపాదించి మొత్తం మీద తమ పెత్తనం సాగిస్తున్నాయి. అదేమంటే అవి మా కంపెనీలు గదా అని దబాయిస్తాయి.

ఈ క్రింది పట్టిక చూస్తే విషయం బోధపడుతుంది...

కంపెనీ పేరు	గ్రూపు	పరిశ్రమ స్థాపించిన వారి షేర్లు	ప్రభుత్వ ఆర్థిక సంస్థలు
ఎ.సి.సి.	తాతా	11.96	40.70
టిస్కో	తాతా	10.85	44.93
టెల్కో	తాతా	19.26	40.73
మై సూర్ సీమెంట్	బిర్లా	20.66	48.07

VXL	బిర్లా	18.54	35.12
మహింద్ర & మహింద్ర	మహింద్ర	8.35	46.35
మహింద్ర యుగిని	మహింద్ర	23.73	64.11
కర్లస్కర్ నూమేటిక్	కర్లస్కర్	23.53	60.63
బెస్ట్ & క్రాంప్టన్	మాల్యా	18.38	55.78
మోడి రబ్బర్	మోడి	26.49	51.68
కలకత్తా ఎలక్ట్రిక్	గోఎంకా	12.19	48.49
కమానీ ఇంజనీరింగ్	గోఎంకా	32.00	41.00
డన్ లప్	చాబ్రియా	5.39	34.69
అశోక్ లేలాండ్	హిందూజ	3.46	38.68
లార్సెన్ & బ్రో	హిందూజ	-	41.04
ఎస్.ఐ. షిప్పింగ్	ఎస్సార్	26.43	56.51
ఉషారెక్స్ పైయర్	రాజ్	24.63	66.30
ఎస్.పి.ఐ.సి.	ఎం.ఎ.చిదంబరం	14.36	46.81
ఎస్కార్ట్స్	నందా	14.39	44.54
బారత్ గేర్స్	రానక్ సింగ్	14.82	42.18
టివిఎస్ ఎలక్ట్రానిక్స్	టి.వి.ఎస్.	12.14	58.69
ఇండియా సీమెంట్స్	శంకర్	11.65	50.46
ఎస్.ఎఫ్.ఆర్	సి.సి.ఎం.	1.3	58.57
లక్ష్మీ మెషిన్స్	లక్ష్మీ	20.75	44.49
ప్రిమియర్ పైర్స్	దేశాయి	19.34	51.73

ప్రజల డబ్బుతో పరిశ్రమ లాభాలు సంపాదించి కులుకుతూ తీరా యిప్పుడు ఆ ప్రజల ఆస్తియైన ప్రభుత్వ రంగ పరిశ్రమలను కూడ కబళించాలని ఆద్రులు చాస్తున్నారు. ప్రధానంగా ప్రజల డబ్బుతో తాము పెరిగి ఆస్తులు పెంచుకున్నా మన్న పంగతి ప్రక్కకు పెట్టి యిప్పుడు ఆ ప్రజల ఆస్తినే కాజేయ జూస్తున్నారు. సామ్యుకరిది, సోకాకరిది అనే సామెత వీరికి బాగా వర్తిస్తుంది.

గురివింద బుష్

చట్టాన్ని అమలు చేసే అధికారము హత్య చేయడాన్ని కీర్తించే సినిమాలు, టెలివిజన్ కార్యక్రమాలు, పాటలు యితర చెత్త కార్యక్రమాలను అమెరికా అధ్యక్షుడు జార్జిబుష్ తీవ్రంగా ఖండించాడు. వాటికి వ్యతిరేకంగా మాట్లాడటం తన నైతిక బాధ్యత అన్నాడు.

అమెరికా అధ్యక్ష పదవికి జార్జిబుష్ పోటీలో వున్నాడు కనుక ఈనాలుగు రోజులు నీతి నియమాల గురించి మాట్లాడు తున్నాడు.

చట్ట బద్ధంగా ఎన్నికైన దేశాల మీదకు సైన్యాలు పంపి ఆదేశాల అధ్యక్షులను తొలగించటానికి లేదా చంపించటానికి

అమెరికా అధ్యక్షులే పూనుకొన్నది ఏ నైతిక విలువల ప్రకారం? తనకు నచ్చని ప్రభుత్వాలన్న దేశాలపైన దిగ్బంధనం గావించి ఆ ప్రజలను ఆకలి మంటలకు గురి చేసి తొంగ దీసుకోవాలని అమెరికా ప్రభుత్వం బాహుబంగా చేస్తున్న అమానుష చర్యలు ఏ నైతిక విలువల ప్రకారం?

మహిళలకు శిక్షణా తరగతులు

1992 జూలై 10 నుండి 12 వరకు మూడు రోజుల పాటు హైదరాబాద్ నగరంలో మహిళా సంఘ కార్యకర్తలకు శిక్షణా తరగతులు నిర్వహించబడినవి. ముందుగా శ్రీమతి వర్ధని పతాకావిష్కరణ చేశారు.

సమాజపరిణామం, సాషలిజం దాని ఔన్నత్యం, దేశ నూతన ఆర్థిక విధానం, మహిళా ఉద్యమం, నిర్మాణం విషయాలపై బోధన జరిగినది.

శ్రీయుతులు రఘుపాల్, వీరయ్య, సుధాభాస్కర్, డి.జి.నరసింహారావు, శ్రీమతి మానికొండ నారాయణి ఉపాధ్యాయులు.

మొత్తం 52 మంది మహిళలు హాజరైనారు.

12వ తేదిన శ్రీమతి పి.ఆరుణ, కుమారి టి. జ్యోతి అధ్యక్ష కార్యదర్శులుగా మొత్తం 25 మందితో నగర కమిటీ ఎన్నికైనది.

CITU రాష్ట్ర ప్రధాన కార్యదర్శి శ్రీ నందూరి ప్రసాదరావు, నగర కమిటీ తరపున శ్రీ ఎం.కృపేందర్, SFI నగర అధ్యక్షులు శ్రీ మధుసూదన్, వర్కింగ్ వుమెన్ కమిటీ నుండి శ్రీమతి వద్ద శ్రీ హాజరై సందేశాలిచ్చారు.

మిర్యాలగూడలో ఆహ్వాన సంఘం

CITU రాష్ట్ర స్థాయి శిక్షణా తరగతులు ఆగస్టు 6 నుండి 12 వరకు మిర్యాలగూడెంలో జరుగుతున్న సందర్భంగా 19-7-92న మిర్యాలగూడెంలో ఆహ్వాన సంఘం ఏర్పాటు సమావేశం జరిగింది. దీనికి శ్రీ యమ్. లక్ష్మీనారాయణ అధ్యక్షత వహించగా CITU రాష్ట్ర అధ్యక్షులు శ్రీ పర్వా సత్యనారాయణ ప్రసంగిస్తూ కేంద్ర, రాష్ట్ర ప్రభుత్వాలు అనుసరిస్తున్న కార్మిక వ్యతిరేక విధానాలను సోదాహరణగా వివరించారు. సమావేశంలో CITU జిల్లా కార్యదర్శి శ్రీ కె. యాదగిరి రావు, శ్రీ కె. రంగారెడ్డి తెలుగు దేశం నాయకులు శ్రీ సి.డి. రవికుమార్ మాట్లాడుతు ప్రభుత్వ విధానాలను దుయ్యబట్టినారు. శిక్షణా తరగతులను జయప్రదం చేయాలని కోరినారు.

ఈ సమావేశానికి పట్టణ ప్రముఖులు, డాక్టర్లు, లాయర్లు, లెక్చరర్లు, ఉద్యోగులు కార్మికులు 300 మంది హాజరైనారు. ఆహ్వాన సంఘం అధ్యక్షులుగా శ్రీ భీమిరెడ్డి నర్సింహారెడ్డి M.P., కార్యదర్శిగా శ్రీ జె.రంగారెడ్డి మరో 65 మందితో ఆహ్వాన సంఘ కమిటీ ఎన్నికైంది.

TIRUMALA TIRUPATI DEVASTHANAMS

M.V.S.Prasad, I.A.S.,
Executive Officer.

Tirupathi

Dear devotee,

There is no gift worthier and nobler than Annadana. In our country, giving food to the needy and poor is not merely a service, but a hoary tradition practised since vedic time. It is said that one who offers food is placed among the devas.

Sri Venkateswara Nitya Annadana Scheme, aimed at providing free and wholesome food to the devotees visiting Tirumala, launched by the T.T. Devasthanams in 1985, has become a glorious success. There has been an overwhelming response from philanthropists all over India.

The quality of food was also immensely appreciated by the public. The benefit of this unique annadana scheme is now enjoyed by most of the pilgrims at Tirumala.

With a view to providing a wonderful opportunity to the common devotee to contribute his mite in the Nitya Annadana Scheme, the T.T.Devasthanams has recently decided to slash the slab considerably. Enough you just pay Rs. 1000 or in multiples and serve a noble and befitting cause, thus enabling T.T.D.to preserve the timeless tradition of Annadana.

If our heart goes out to those devotees coming from farflung areas, join the modified Nitya Annadana Scheme and have the pride of partnership in this sacred service.

Vedas affirm that food is life animating the inner energy. Annadana is a priceless measure transcending the earthly qualities. Annadana should, therefore, be done.

- Bodhayana Dharma Sutra

Thanking you

Yours Sincerely,
M.V.S.PRASAD.

వినండి... వినండి ! KLV01A250

భారత్ లో ప్రవేశపెట్టిన ఉదార విధానాలు, సరళంగా వింపిన కంప్యూటర్ గురించి బహుళజాతి గుత్త సంస్థలకు తెలిసినంత వివరంగా చిన్న కంపెనీలకు తెలియదు అని ఇండో-జపాన్ వాణిజ్య మండలి సహాధ్యక్షుడు శ్రీ భరత్ రాం టాక్యోలో అన్నారు.-

-- వార్త.

మన ఆయువు పట్టులు మనవారి కంటే విదేశస్థులకే బాగా తెలుసు నన్నమాట !

కార్మిక చట్టాలను సవరించని పక్షంలో తగినంత మొత్తంలో జపాన్ పెట్టుబడులు రావని శ్రీ భరత్ రాం టాక్యోలో విలేకరుల సమావేశంలోనే చెప్పారు.

-వార్త

బహుళజాతి గుత్త సంస్థల దోపిడిని ప్రతిఘటించకుండా కార్మికులను నిరాయుధులను చేయటానికేగా పార్లమెంటు వర్షాకాలపు సమావేశంలో కార్మిక చట్టాలను సవరించబోతున్నామని కార్మిక మంత్రి సంగ్మా చెప్పింది.

ఆశియా పునరుజ్జీవనం అన్న భావన ప్రస్తుతం వాస్తవానికి దగ్గరగా వచ్చింది అని తన గౌరవార్థం టాక్యోలో యిచ్చిన విందులో అన్నారు భారత ప్రధాని.

మెరమెచ్చుల కబుర్లు కట్టి పెట్టండిసార్. ఆశియా ఆశియా వాసులకే నన్ను నినాదంతో బయలుదేరి జపాన్ సామ్రాజ్య సైన్యం ఆశియాలోని పలుదేశాలను ఆక్రమించి బర్మా గుండా భారత సరిహద్దుదాకా వచ్చిన సంగతి భారతీయులు మరిచిపోలేదు!! "ప్రభుత్వం ప్రవేశపెట్టిన నూతన ఆర్థిక విధానం ప్రపంచ బ్యాంకు, ఐ.ఎం.ఎఫ్ ల వత్తిడి వల్ల తీసుకున్న నిర్ణయం కాదు. దేశాభివృద్ధిని దృష్టిలో పుంచుకుని ప్రధాని పి.వి. ఈ నిర్ణయం తీసుకున్నారు" అని యు.సి.పి.ఐ. ప్రధాన కార్యదర్శి శ్రీ మొహిత్ సేన్ గుంటూరులో ఒక సెమినార్ లో మాట్లాడుతూ అన్నారు.

- వార్తా ఉదయం

రాజాను మించిన రాజభక్తుడు అంటే యిట్లాగే వుంటాడు!



విశాఖలో జూన్ 16న సమ్మె, మహిళలపై పోలీసు జాలుం

వర్క్ ఛార్జిడ్ సమావేశం

నిజామాబాద్ జిల్లా బోధన్ లో జూలై 19న శ్రీ ఎం. గంగాధరప్ప అధ్యక్షతన ఇరిగేషన్, పంచాయితీరాజ్, ఆర్ అండ్ బి వర్క్ ఛార్జిడ్ సమావేశాలు సంయుక్తంగా జరిగాయి. రాష్ట్ర సంఘాల అధ్యక్ష కార్యదర్శులు శ్రీ కొండగుంట వెంకటేశ్వర్లు, శ్రీ ఎల్. సత్యేయ్య హాజరై ఉపన్యసించారు. స్థానిక బ్రాంచిల నాయకులు శ్రీ పి. రాములు, టి. కిష్టన్న, శ్రీ పెంటయ్య, శ్రీ సంగయ్య, మానయ్య ప్రభువులు సమన్వయపై మాట్లాడారు. తదుపరి అధికారులను కలసి రిప్రజెంట్ చేయడం జరిగింది. బోధన్ మున్సిపల్ వర్క్స్ సమావేశంలో గూడా జరిగింది. శ్రీ కొండగుంట సత్యేయ్యగార్లతో పాటు స్థానిక నాయకులు శ్రీ గంగాధరప్ప, బాలయ్య, గంగారాం వగైరా పాల్గొని మాట్లాడారు.

గ్రామ పంచాయితీ వర్క్స్

యూనియన్ ఏర్పాటు

జూలై 20న బోధన్ లో జరిగిన గ్రామ పంచాయితీలలో వనిచేసే వర్క్స్ సమావేశానికి 150 మంది హాజరయ్యారు. శ్రీ ఎం. గంగాధరప్ప అధ్యక్షత వహించారు. అతిహీనంగా రు.100, 200లతో గ్రామ పంచాయితీలలో పారిశుధ్యపనులు, నీటిసరఫరా, విద్యుత్ బల్బులు, అటెండెంటు వగైరా పనులన్నింటిలో వెట్టి చాకిరీలాగా చేయించుకుంటూ నియామక ప్రత్రాలుగాని, నెలజీతాలు గాని లేక కడుదుర్బర పరిస్థితులలో వున్న గ్రామ పంచాయితీ వర్క్స్ కు యూనియన్ ఏర్పాటు చేసుకోవాలని సమావేశం నిర్ణయించింది. ఆంధ్రప్రదేశ్ గ్రామ పంచాయితీ వర్క్స్ యూనియన్ గా రిజిస్టర్ చేయుటకు నిర్ణయించారు. గౌరవ అధ్యక్షులుగా శ్రీ కొండగుంట వెంకటేశ్వర్లు, అధ్యక్షులుగా శ్రీ ఎం. గంగాధరప్ప, జనరల్ సెక్రటరీగా శ్రీ ఎల్. సత్యేయ్య, కార్యదర్శిగా శ్రీ బాలయ్య తదితరులతో కమిటీ ఏర్పాటుకోబడినది.

ADDRESS



మనసు ఫౌండేషన్
పుస్తకాల పరిశీలనావట్టిక

పుస్తకం పంఖ్య	KLVO 1 A-250
పుస్తకం పేరు	కౌటిల్యుని
తారీఖు	24-8-2023
ముందు అట్ట	No
వెనుక అట్ట	NO
మొత్తం పేజీలు	125
పెద్ద సైజు పేజీలు	No
భాష పేజీలు	10, 11, 14, 15
లేఖ పేజీలు	NO
తయారు చేసినది	Mounika
పేజీలు విడదీసినది	Mounika
స్కాన్ చేసినది	Mounika
పరిశ్ల చేసినది	MANASA
పేజీలు పరిశీలించినది	
లైబ్రరీ చేసినది	
ప్యాకింగు చేసినది	
స్కాన్ చేయబడినది	
తప్పులు	NO
పరిస్థితి	Good